

वरिष्ठ अधिकारी 'पाईपिंग सेमेंटी' के माध्यम से नवप्रौन्न-डीएसपी को उनके नए रैंक के प्रतीकाधिक प्रदान कर रहे हैं। यह प्रक्रिया चित्तूर जिलों में पूरी हो चुकी है।

जल्लू संभालेंगे नई जिम्मेदारियाँ

जैसे ही पदस्थापन की अधिसूचना जारी होगी, सभी अधिकारी अपने-अपने जिलों में नई जिम्मेदारियों के संभालने के लिए रवाना हो जाएंगे। यह कदम राज्य की कानून व्यवस्था को और मजबूत बनाने की दिशा में अहम माना जा रहा है।

अब यह कमटी कंट्रोलिंग (जैसे—
कॉमिंक, वित्त, विधि), सर्विस
(जैसे—शिक्षा, स्वास्थ्य) और वाक
डिपार्टमेंट (जैसे—पथ निर्माण
भवन निर्माण, ऊर्जा) के प्रतिनिधियों
के साथ मिशनरिच सिचवालिय अन्दरू
के हेर फेरु पर सम्प्र विचार करेगा।
इसके बाद हो समिति को अनुशंसा वे
आधार पर संशोधित प्रस्ताव तैय
कर विधि, वित्त और मुख्यमंत्री
मंजूरी ली जाएगी, और अंततः
कैबिनेट में उसे प्रस्तुत किया जाएगा।
गोतलब है कि 1952 में ब
सिचवालिय अन्दरू एक कई माम
में अप्रासंगिक हो चुके हैं। वर्तमा
निर्देशों में न तो डिप्लिट फाइर
प्रोसेसिंग, न ही ई-मेल, वाट्सएप्
जैसे संचार माध्यमों से प्राप्त पत्रों
वे निपटारे का कोई उल्लेख है। यहां तक
कि अद्वारा प्राप्त किए जा चुके
“रजिस्ट्रार” पद का भी जिक्र अब तक
अन्दरू में मौजूद है।

शुभम संदेश

एक राज्य - एक अखबार

रांची, रविवार 13 जुलाई 2025 । श्रावण कृष्ण पक्ष 03, संवत 2082 । रांची, धनबाद एवं पटना से प्रकाशित । वर्ष : 3, अंक : 96 । मूल्य ₹ 3, पृष्ठ संख्या : 12

5 साल की बच्ची को क्लासरूम में बंद कर गए शिक्षक दो घंटे तक रोती रही, ग़्रिल तोड़कर बचाई गई

शुभम संदेश। रांची

रांची जिले के चान्हों प्रखंड स्थित बरहै गांव के राजकीय मध्य विद्यालय में शुक्रवार को एक गंभीर लापरवाही का मामला सामने आया. विद्यालय में कक्षा एक में अध्ययनरत पांच वर्षीय छात्रा निशिता कुमारी छुट्टी के बाद स्कूल के एक कक्ष में बंद रह गई. यह घटना दोपहर लगभग 3 बजे की है, जब स्कूल में छुट्टी होने के बाद सभी कमरों में ताले लगा दिए गए थे. करीब दो घंटे बाद कुछ बच्चे, जो बकरी चरा रहे थे, ने बच्ची के रोने की आवाज सुनी. जब उन्होंने खिड़की से अंदर झांका तो देखा कि निशिता कक्षा में बंद होकर रो रही है. इसकी सूचना

तत्काल ग्रामीणों और परिजनों को दी गई. ग्रामीणों ने जब स्कूल के प्रभारी प्रधानाचार्य गन्ना उरांव को फोन किया तो उनका जवाब था, बच्ची ठीक है न, मर तो नहीं गई? सूचना के बावजूद प्रधानाचार्य स्कूल नहीं पहुंचे. बाद में ग्रामीणों की सहायता से कक्षा की ग़्रिल तोड़ी गई और बच्ची को बाहर निकाला गया. इसके बाद उसे उसके परिजनों को सौंप दिया गया. निशिता की जुड़वां बहन मीनाक्षी भी उसी विद्यालय में पढ़ती है. बच्ची के पिता मुनेश गोप ने बताया कि छुट्टी के बाद मीनाक्षी तो घर लौट आई थी, लेकिन निशिता के नहीं पहुंचने पर पूरा परिवार चिंतित हो गया. वे दो घंटे तक पूरे गांव में उसे ढूंढते रहे.

शुभम संदेश। रांची

मौसम विभाग ने झारखंड के कई जिलों में अगले 5 दिनों तक लगातार बारिश होने की संभावना जताई है. विभाग ने येलो अलर्ट जारी करते हुए कहा है कि इस दौरान कुछ जगहों पर भारी बारिश, तेज हवाएं और वज्रपात भी हो सकते हैं. राजधानी रांची के साथ-साथ खूंटी, गुमला, रामगढ़, बोकारो और कोल्हान के जिलों में ज्यादा बारिश होने की संभावना है. मौसम वैज्ञानिकों के अनुसार, झारखंड के ऊपर साइक्लॉनिक सर्कुलेशन बना हुआ है, जिसके कारण प्रदेश में लगातार बारिश हो

जिलों में बारिश का हाल	
जामताड़ा	: 93.6 मिमी
बोकारो	: 74.6 मिमी
कोंके	: 70.4 मिमी
कोडरमा	: 45.6 मिमी
जमशेदपुर	: 41 मिमी

रही है और आगे भी जारी रहेगी. शुक्रवार को रांची में दिन भर बारिश होती रही और 30 मिमी बारिश दर्ज की गई. 1 जून से अब तक राजधानी में 770.8 मिमी बारिश हो चुकी है, जो कि सामान्य से 150 प्रतिशत ज्यादा है. पिछले 24 घंटे में राज्य भर में 499.6 मिमी बारिश दर्ज की गई, जबकि सामान्य बारिश 296.4 मिमी

होती है. यानी इस बार 69 प्रतिशत अधिक बारिश हुई है.
तापमान का हाल : रांची का अधिकतम तापमान शुक्रवार को 28.4 डिग्री सेल्सियस रहा, जो पिछले दिन से तीन डिग्री ज्यादा है। सबसे कम तापमान लातेहार में 26.7 डिग्री दर्ज किया गया. सरायकेला सबसे गर्म रहा, जहां पारा 35.4 डिग्री सेल्सियस तक पहुंच गया. रांची मौसम केंद्र के वैज्ञानिक अभिषेक आनंद ने बताया कि राज्य के ऊपर बना साइक्लोनिक सर्कुलेशन आने वाले दिनों में भी सक्रिय रहेगा. इससे बारिश के साथ बिजली गिरने और

बारिश में पूर्वी सिंहभूम ने रांची को छोड़ा पीछे, रांची दूसरे स्थान पर

बारिश में पूर्वी सिंहभूम (जमशेदपुर) ने रांची को पीछे छोड़ दिया है. पूर्वी सिंहभूम में सबसे अधिक बारिश दर्ज की गई है, जबकि रांची दूसरे स्थान पर रहा. एक जून से 11 जुलाई तक हुई बारिश के आंकड़ों के अनुसार पूर्वी सिंहभूम में 336 .6 मिमी के मुकाबले 863 .7 मिमी बारिश रिकॉर्ड की गई. यह सामान्य बारिश से 157 प्रतिशत अधिक है. वहीं दूसरे स्थान पर रहे रांची में 308 .3 मिमी की तुलना में 770 .8 मिमी बारिश हुई. यह सामान्य से 150 प्रतिशत अधिक है. वहीं तीसरे स्थान पर सरायकेला–खरसावां रहा, जहां 299 .1 मिमी की तुलना में 689 मिमी बारिश दर्ज की गई. यह सामान्य से 130

प्रतिशत अधिक है. वहीं चौथे स्थान पर लातेहार जिला रहा. यहां 284 .3 मिमी की तुलना में 646 .3 मिमी बारिश हुई. यह सामान्य से 127 प्रतिशत अधिक है. पांचवें स्थान पर रामगढ़ जिला रहा. यहां 297 .7 मिमी के मुकाबले 663 .7 मिमी बारिश रिकॉर्ड की गई जो सामान्य से 123 प्रतिशत अधिक है. राज्य के विभिन्न जिलों में आनेवाले दिनों में बारिश की उम्मीद है . 13 जुलाई को दक्षिणी जिले और इससे लगे मध्यवर्ती भागों में कहीं–कहीं भारी बारिश होने की आशंका है. इधर, पिछले 24 घण्टे के दौरान राज्य में सबसे अधिक बारिश हजारीबाग के डीडीसी के इलाके में 93 .6 मिमी बारिश दर्ज की गई .

तेज हवा चलने की संभावना बनी हुई है. तापमान में भी गिरावट देखने

को मिलेगी. लोगों को सलाह दी गई है कि खराब मौसम के दौरान

सुरक्षित स्थानों पर रहें और मौसम विभाग के निर्देशों का पालन करें.

पूर्व मंत्री ददई दुबे का शव पहुंचा पलामू, कांग्रेस कार्यालय में दी गई श्रद्धांजलि वाराणसी में होगा अंतिम संस्कार

शुभम संदेश। मेदिनीनगर

झारखंड के पूर्व मंत्री सह धनबाद के पूर्व सांसद चंद्रशेखर दुबे उर्फ ददई दुबे का पार्थिव शरीर शनिवार को पलामू लाया गया. पलामू में जगह-जगह पर सैकड़ों की संख्या में उमड़ी भीड़ ने चंद्रशेखर दुबे उर्फ ददई दुबे का अंतिम दर्शन किया और उन्हें श्रद्धांजलि दी. ददई दुबे का पार्थिव शरीर को अंतिम दर्शन के लिए पलामू के कांग्रेस कार्यालय में लाया गया. जहां सैकड़ों की संख्या में कांग्रेस नेताओं ने उन्हें श्रद्धांजलि दी. श्रद्धांजलि देने वालों में पूर्व मंत्री केरन त्रिपाठी, जिला अध्यक्ष जैशरंजन पाठक उर्फ बिट्टू पाठक, रुद्र शुक्ला समेत कई कांग्रेसी नेता शामिल थे. इससे पहले पलामू के चंद्रशेखर आजाद चौक (रेडमा चौक) पर राष्ट्रीय परशुराम युवा वाहिनी के



सक्रिय सदस्यों ने श्रद्धांजलि दी. युवा वाहिनी के अध्यक्ष देवेंद्र तिवारी ने कहा कि ददई दुबे का निधन पूरे समाज के लिए बड़ी क्षति है. दरअसल, गुरुवार को ददई दुबे का दिल्ली के सर गंगाराम अस्पताल में निधन हो गया था. ददई दुबे एक महीने से बीमार थे और उनका इलाज चल रहा था. पलामू एवं गढ़वा में अंतिम दर्शन के बाद ददई दुबे का अंतिम संस्कार वाराणसी के मणिकर्णिका घाट पर किया जाएगा. **बिश्रामपुर से चार बार बने थे विधायक** : चंद्रशेखर दुबे उर्फ दादा

दुबे गढ़वा के कांडी के चौका गांव के रहने वाले थे. ददई दुबे का जन्म 2 जनवरी 1946 को हुई थी. 1985 में चंद्रशेखर दुबे उर्फ ददई दुबे पहली बार विश्रामपुर से विधायक चुने गए थे. ददई दुबे को 2000 में राबड़ी देवी के मंत्रिमंडल में भी जगह मिली थी और उन्हें श्रम एवं रोजगार मंत्री बनाया गया था. 2014 में दुबई दुबे धनबाद से लोकसभा का चुनाव जीते थे. ददई दुबे पलामू के विश्रामपुर विधानसभा सीट से 1985, 1990, 2000 और 2009 में विधायक बने थे.

विकास कार्य के कारण कई ट्रेनें रद्द और कई का रूट बदला

शुभम संदेश। जमशेदपुर

दक्षिण पूर्व रेलवे के अद्रा मंडल में विकासात्मक कार्यों के चलते टायनगर से होकर गुजरने वाली कई ट्रेनें के परिचालन में बदलाव किया गया है. रेलवे के अनुसार, इन कार्यों के कारण टायनगर के यात्रियों को भी अगले सप्ताह काफी असुविधा का सामना करना पड़ सकता है. शनिवार को जारी अधिसूचना के अनुसार 14 जुलाई से 20 जुलाई 2025

तक आसनसोल-अद्रा-आसनसोल मेमू पैसेंजर पूरी तरह रद्द रहेगी. वहीं झाड़ग्राम-धनबाद-झाड़ग्राम एक्सप्रेस 14 और 16 जुलाई को रद्द रहेगी. टायनगर से चलने वाली टायनगर-आसनसोल-बराभूम मेमू पैसेंजर 14, 17 और 20 जुलाई को अद्रा में ही शॉर्ट टर्मिनेट और शॉर्ट ओरिजिनेट होगी. इसके अलावा 15 और 19 जुलाई को आसनसोल-टायनगर मेमू पैसेंजर अद्रा तक ही चलेगी और वहीं से वापस लौटेगी. इसी तरह, आसनसोल-बराभूम

मेमू पैसेंजर भी इन तरीकों को अद्रा से ही रवाना होगी. भोजुडीह-चंद्रपुरा-भोजुडीह मेमू पैसेंजर ट्रेन 14 और 18 जुलाई को महूदा से ही चलेगी तथा वहीं पर समाप्त होगी.

रेलवे प्रशासन ने यात्रियों से अपील की है कि यात्रा से पूर्व ट्रेन की स्थिति की जानकारी अवश्य ले लें. ताकि अंतिम समय में परेशानी न हो. यात्रियों की सुविधा के लिए रेलवे ने यह भी कहा है कि विकास कार्य यात्रियों की सुरक्षा और सुविधा के लिए किए जा रहें हैं.

चाईबासा में हॉस्टल की तीसरी मंजिल से छात्र ने लगाई छलांग,मौत



शुभम संदेश। चाईबासा

झारखंड से सटे ओडिशा सीमावर्ती के चंपुआ थाना अंतर्गत केरला इंग्लि मीडियम स्कूल के हॉस्टल में 10वीं वे छात्र ने तीसरी मंजिल से छलांग लगाकर आत्महत्या कर ली. जानकारी मिलते ही हॉस्टल में अफरा तफरी मच गयी. वहीं छात्र की मौके पर ही मौत हो गयी. घटना शनिवार सुबह की बताई जा रही है. मृतक खरसावां प्रखंड के कोचा गांव का

रहने वाला था. घटना में सीसीटीवी फुटेज भी सामने आया है. घटना में साफ दिख रहा है कि छात्र कमरे से निकल कर खिड़की की ओर बढ़ता है और दूसरे छात्रों के देखते ही देखते वह नीचे कूद जाता है. फिलहाल छात्र के परिजनों को सूचना दे दी गयी है. वहीं चंपुआ पुलिस एवं प्रशासन शिव को कब्जे में लेकर पोस्टमार्टम के लिए अनुमंडल अस्पताल भेज दी है. घटना के कारणों का पता लगाया जा रहा है.

डिग्री कॉलेजों में इंटर की पढ़ाई बंद होने पर छात्राओं ने किया प्रदर्शन



शुभम संदेश। गिरिडीह

राज्य सरकार द्वारा डिग्री कॉलेजों में इंटर (12वीं) की पढ़ाई बंद करने के निर्णय के विरोध में शनिवार 12 जुलाई को गिरिडीह के आरके महिला कॉलेज की छात्राओं ने झंडा मैदान में जोरदार प्रदर्शन किया. हाथों में 'बेटी बचाओ, बेटी पढ़ाओ' जैसे स्लोगन लिखे पोस्टर लिए छात्राएं सड़क पर उतरीं और सरकार के फैसले को वापस लेने की मांग की. छात्राओं ने आरोप लगाया कि उन्होंने इंटर की पढ़ाई आरके महिला कॉलेज से शुरू की थी, लेकिन अब जब 12वीं की पढ़ाई का समय आया है तो कॉलेज प्रशासन ने उन्हें दूसरे स्कूलों

में जाकर नामांकन लेने को कहा है. इससे छात्राएं असमंजस और आक्रोश में हैं. प्रदर्शन कर रही छात्राओं ने कहा कि वे अपने कॉलेज से ही पढ़ाई पूरी करना चाहती हैं, क्योंकि उनमें से कई छात्राएं आर्थिक रूप से कमजोर हैं और दोबारा नए स्कूल में दाखिला लेना, ड्रेस खरीदना और अन्य खर्च उठाना उनके लिए संभव नहीं है. छात्राओं ने +2 हाई स्कूल गिरिडीह के प्रिंसिपल पर यह भी आरोप लगाया कि उन्होंने कहा है कि 2 से 3 हफ्ते आंदोलन करो, फिर नामांकन ले लेंगे. जबकि छात्राओं के अनुसार, उपयुक्त ने पहले ही जट्ट नामांकन का आश्वासन दिया था.

घर दिलाने के नाम पर मुखिया पर लगा दुष्कर्म का आरोप

रांची । जिले में एक मुखिया पर आवास दिलाने के नाम पर महिला से दुष्कर्म करने का आरोप लगा है. विरोध में शनिवार को गुप्साप लोगों ने डीसी ऑफिस का घेराव किया और आरोपी को गिरफ्तार करने की मांग की. सदर थाना क्षेत्र के मुखिया विजय सिंह पर एक महिला ने दुष्कर्म का आरोप लगाया है. आरोप है कि मुखिया ने आवास दिलाने का झांसा देकर महिला को फंसाया और देर रात उसके घर में घुसकर दुष्कर्म किया. घटना के बाद पीड़िता और उसके परिवार ने एक महीने पहले ही अफसरों को आवेदन देकर न्याय की गुहार लगाई थी, लेकिन एक महीना बाद भी इस मामले में कोई ठोस कार्रवाई नहीं हुई. आरोपी मुखिया पर कार्रवाई न होने से नाराज भुइयों समाज के लोग शनिवार को एकजुट हुए और प्रदर्शन करते हुए डीसी कार्यालय का घेराव किया. आरोपी मुखिया की तुरंत गिरफ्तारी की मांग की.

मामले की चल रही जांच, आरोप सही मिले, तो आरोपी पर होगी कार्रवाई : एसडीओ
घेराव की जानकारी मिलने के बाद प्रशासनिक अधिकारी मौके पर पहुंचे. सीओ, सदर थाना प्रभारी विपिन कुमार, एसडीओ जहूर आलम और डीएसपी अमिता लकड़ा ने प्रदर्शनकारियों से बात कर उन्हें शांत करने का प्रयास किया. एसडीओ ने कहा कि पूरे मामले में गहनता से जांच चल रही है. आरोप सही पाए जाने पर आरोपी के खिलाफ कड़ी कार्रवाई की जाएगी.

उनका कहना है कि जब तक आरोपी को गिरफ्तार नहीं किया जाता, वे आंदोलन जारी रखेंगे. लोगों ने आरोप लगाया कि राजनीतिक दबाव के कारण मुखिया को बचाया जा रहा है.

शुभम संदेश। हजारीबाग

डीजल चोरी रोकने के दौरान पुलिस जवान को एक कंटेनर ने कुचल दिया. इस दौरान मौके पर ही जवान की मौत हो गई. हादसे के बाद कंटेनर भी सड़क पर पलट गया. इससे ड्राइवर गंभीर रूप से जख्मी हो गया. यह घटना शनिवार को जिले के चरही में हुई है. मृतक पुलिस जवान की पहचान पलामू जिले के विश्रामपुर थाना क्षेत्र निवासी रामा शंकर पांडेय के रूप में हुई है. वे 2005 में झारखंड पुलिस में नियुक्त हुए थे. इन दिनों हजारीबाग में तैनात थे. पुलिस ने दोनों वाहनों को जब्त कर लिया है और पूरे मामले की जांच की जा रही है.

पुलिस को गुप्त सूचना मिली थी कि एक संदिग्ध वाहन अवैध रूप से डीजल चोरी कर भाग रहा है. इस



सूचना के आधार पर हजारीबाग पुलिस ने रामगढ़ के मांडू थाना की मदद से उस वाहन को रोकने की रणनीति बनाई और रास्ता ब्लॉक कर दिया गया. तभी संदिग्ध वाहन तेज गति में डिवाइडर पर चढ़कर भागने की कोशिश करने लगा, लेकिन वह वहीं फंस गया. इस वाहन को जब चरही थाना पुलिस अपनी निगरानी में लेने के लिए आगे बढ़ी, तभी विपरीत दिशा से आ रहे एक तेज रफ्तार कंटेनर ने जवान रामा शंकर पांडेय को अपनी चपेट में ले लिया. घटना इतनी भयावह थी कि जवान का शरीर पूरी तरह क्षत-विक्षत हो गया. हादसे में मौके पर ही उनकी मौत हो गई.

100 एकड़ वन भूमि घोटाले में सीआईडी की बड़ी कार्रवाई बोकारो से किंगपिन इजहार हुसैन और अख्तर हुसैन गिरफ्तार

सीआईडी के साथ ही साथ ईडी भी अलग से कट रही है मामले की जांच

शुभम संदेश। रांची/बोकारो

बोकारो जिले के तेतुलिया मौजा में करोड़ों रुपये की वन भूमि घोटाले मामले की जांच तेज हो गई है. झारखंड सीआईडी की टीम ने शनिवार को इस बहुचर्चित भूमि घोटाले के मुख्य सरगना इजहार हुसैन और अख्तर हुसैन को शनिवार को बोकारो से गिरफ्तार कर लिया है. बताया जा रहा है कि आरोपियों ने 100 एकड़ से अधिक वन भूमि पर फर्जी दस्तावेज तैयार कर न केवल जमीन पर कब्जा किया, बल्कि उसे ऊंची कीमत पर बेच भी दिया.इस यह मामला का अंमूर्मानित बाजार कीमत लगभग 500 करोड़ रुपये बताई जा रही है. ये जमीन पहले बोकारो स्टील

प्लांट के अधीन थी, जिसे बाद में वन विभाग को लौटा दिया गया था. लेकिन इसी जमीन को भू-माफियाओं ने अंचल कार्यालय के कुछ कर्मियों और बीएसएल (बोकारो स्टील लिमिटेड) के अधिकारियों की मिलीभगत से फर्जीवाड़े के जरिए निजी हाथों में बेच दिया. घटना की गंभीरता को देखते हुए झारखंड पुलिस के डीजीपी अनुराग गुप्ता ने मामले की उच्चस्तरीय जांच के आदेश दिए, जिसके बाद सीआईडी ने बोकारो के सेक्टर-12 थाना में दर्ज कांड संख्या 32/2024 को टेकओवर कर अपनी जांच शुरू कर दी. यह मामला का अब प्रवर्तन निदेशालय (ईडी) के संज्ञान में भी है और सुप्रिम कोर्ट में विचारधीन है.

सुप्रिम कोर्ट ने राज्य सरकार को निर्देश दिया है कि वह इससे जुड़े सभी मूल दस्तावेज का पूरा रिकॉर्ड न्यायालय में प्रस्तुत करें. **रिकॉर्ड रजिस्टर के वॉल्यूम 60 से 75 तक के कई पन्ने फटे मिले :** इस बीच, सीआईडी की टीम ने चास अंचलधिकारी कार्यालय और बोकारो वन प्रमंडल के रिकॉर्ड की भी गहनता से जांच की. बोकारो के डीएफओ (वन प्रमंडल पदाधिकारी) रजनीश कुमार की मौजूदगी में दस्तावेजों की पड़ताल की गई, जिसमें कई चौकाने वाले तथ्य सामने आए. जांच के दौरान यह पाया गया कि रिकॉर्ड रजिस्टर के वॉल्यूम 60 से 75 तक के कई पन्ने फटे हुए थे, जिनमें लगभग 400 एकड़ रिहायशी भूमि का विवरण दर्ज था.



रांची विश्वविद्यालय का 66वां स्थापना दिवस मनाया गया

रिसर्च और इंडस्ट्री की जरूरतों के अनुसार देनी होगी शिक्षा : कुलपति



शुभम संदेश। रांची

रांची विश्वविद्यालय का 66वां स्थापना दिवस शनिवार को धूमधाम से मनाया गया। बेसिक साइंस परिसर स्थित आर्यभट्ट सभागार में आयोजित स्थापना दिवस कार्यक्रम का शुभारंभ पीएफए विभाग के छात्रों की ओर से प्रस्तुत राष्ट्रगान और कुलगीत से किया गया। कुलपति रांची विश्वविद्यालय डॉ डीके सिंह, कुलसचिव डॉ जीसी साहु, डीएसडब्ल्यू डॉ सुदेश कुमार साहु, एफए एजीय कुमार, प्रोक्टर सह निदेशक सीवीएस डॉ मुकुंद चंद्र मेहता ने द्वीप प्रज्वलित कर किया। कार्यक्रम में डीएसडब्ल्यू डॉ सुदेश कुमार साहु ने कुलपति, सभी वरीय पदाधिकारियों, कर्मचारियों और

अमित अग्रवाल बने रोटरी क्लब ऑफ रांची के अध्यक्ष, भावना तनेजा सचिव



शुभम संदेश। रांची

रोटरी क्लब ऑफ रांची के अध्यक्ष अमित अग्रवाल और भावना तनेजा सचिव बनीं। रोटरी क्लब ऑफ रांची का 72वां अधिवेशन समारोह रांची के स्थानीय होटल में हुआ। समारोह में अमित अग्रवाल ने रोटरी क्लब के अध्यक्ष एवं भावना तनेजा ने सचिव पद की जिम्मेदारी संभाली। समारोह की शुरुआत निर्वतमान अध्यक्ष रोटेरियन गौरव बगरीय की वर्ष 2024-25 की उपलब्धियों की रिपोर्ट प्रस्तुती से हुई। उन्होंने क्लब के किए गए सामाजिक कार्यों और परियोजनाओं की विस्तृत जानकारी दी, जिसे मौजूद लोगों ने खूब सराहा। समारोह में मुख्य अतिथि झारखंड के पुलिस महानिदेशक अनुराग गुप्ता ने क्लब के कार्यों की सराहना करते हुए रोटरी मिशन के लिए सरकार की ओर से हसंसंबध सहयोग का आश्वासन दिया। उन्होंने रोटरी क्लब को समाज में बढ़ते ड्राप्स की लत को कम करने के लिए सरकार के कार्यों में सहभागिता निभाने का सुझाव दिया। समारोह में डीजीपी ने रोटरी क्लब ऑफ रांची के मानद सदस्य के रूप में भी शपथ ली. नये अध्यक्ष अमित अग्रवाल ने रोटरी रांची के सभी सदस्यों के प्रति आभार व्यक्त करते हुए कहा कि हमें विश्व स्तर पर एक होकर स्वयं से ऊपर सेवा के मंत्र को अपनाना है एवं समाज के अंतिम व्यक्ति तक अपनी सेवा प्रदान करनी है। उन्होंने वर्ष 2025-26 रांची शहर में तीन डायलिसिस मशीन, एक अफ्रिसिस मशीन एवं एक आई चेक वैन देने का निर्णय लिया। उन्होंने वर्ष 2025-26 में शिक्षा, स्वास्थ्य, वातावरण, आर्थिक सुधार एवं रोटरी इमेज जैसे सभी क्षेत्रों में काम करने का प्रण लिया है। इस वर्ष दो नये रोटरी क्लब तीन रोटरेक्ट क्लब कल बनाते का संकल्प लिया.

समिति ने आठवीं तक की छात्राओं को दी डिक्शनरी रांची। शिवनारायण मारवाड़ी कन्या मध्य पाठशाला में कक्षा चार से लेकर आठवीं तक की उन छात्राओं को जिनके पास डिक्शनरी नहीं थी, गौमाता सेवा समिति की ओर से शनिवार को डिक्शनरी दी गई। प्रति वर्ष यह सहयोग प्रमोद और अनीता बजाज की ओर से पुत्र केशव बजाज के जन्मदिन पर दिया जाता है। इस वर्ष स्कू ल की छात्राओं में 170 पीस डिक्शनरी दी गई। कार्यक्रम की शुरुआत स्वागत संबोधन विद्यालय प्रबंध समिति के सचिव वेद प्रकाश बागला किया। वहीं कार्यक्रम में गौ माता सेवा समिति के सचिव मुकेश पोद्दार ने छात्राओं को समझाया कि वे कठिन शब्दों को डिक्शनरी के माध्यम से जान सकती हैं और अपना एक छोटा डिक्शनरी भी स्वयं बना सकती हैं।

प्रादेशिक नियोजनालय : रांची में करियर काउंसलिंग कैप का आयोजन नि:शुल्क एवजाम टेस्ट सीरीज की शुरुआत

शुभम संदेश। रांची

अवर प्रादेशिक नियोजनालय, रांची के सभागार (सकुंलर रोड, कांकेरी) में शनिवार को एक दिवसीय करियर काउंसलिंग कैप का आयोजन किया गया। इसमें प्रतियोगी परीक्षाओं की तैयारी कर रहे विशेषकर एसएससी, रेलवे एवं बैंकिंग के अर्थर्थियों को पाठ्यक्रम, परीक्षा पैटर्न और आवेदन प्रक्रिया में संबंधित महत्वपूर्ण जानकारी दी गई। इस अवसर पर कुल 125 अर्थर्थी उपस्थित रहे। कार्यक्रम में कुछ सफल अर्थर्थियों को भी आमंत्रित किया गया था, जिन्होंने अपने अनुभव प्रतिभागियों के साथ साझा किए। इस अवसर पर नियोजन पदाधिकारी श्री राजेश कुमार ने प्रतिभागियों को नियोजनालय की



विभिन्न सेवाओं, समय-समय पर आयोजित होनेवाले रोजगार मेलों और भर्तों प्रक्रिया की विस्तृत जानकारी दी। सत्र में झारखंड स्टेट स्किल डेवलपमेंट मिशन द्वारा संचालित विभिन्न प्रशिक्षण कार्यक्रमों जैसे टेलरिंग डिप्लोमा और डिग्री प्रोग्राम की जानकारी भी साझा की गई। कार्यक्रम में उपस्थित उप-निदेशक (नियोजन) श्री निशिकान्त मिश्र ने छात्रों को उत्साहित करते हुए करियर से जुड़े महत्वपूर्ण सुझाव दिए। नियोजनालय द्वारा उपलब्ध सुविधाएं

विभिन्न सेवाओं, समय-समय पर आयोजित होनेवाले रोजगार मेलों और भर्तों प्रक्रिया की विस्तृत जानकारी दी। सत्र में झारखंड स्टेट स्किल डेवलपमेंट मिशन द्वारा संचालित विभिन्न प्रशिक्षण कार्यक्रमों जैसे टेलरिंग डिप्लोमा और डिग्री प्रोग्राम की जानकारी भी साझा की गई। कार्यक्रम में उपस्थित उप-निदेशक (नियोजन) श्री निशिकान्त मिश्र ने छात्रों को उत्साहित करते हुए करियर से जुड़े महत्वपूर्ण सुझाव दिए। नियोजनालय द्वारा उपलब्ध सुविधाएं

नासिक में आयोजित राष्ट्रीय फेंसिंग प्रतियोगिता में पदक जीतकर लीटो झारखंड फेंसिंग टीम के खिलाड़ियों और पदाधिकारियों ने शुक्रवार को झारखंड के खेल सचिव मनोज कुमार से उनके कार्यालय में शिष्टाचार भेंट की। इस अवसर पर झारखंड फेंसिंग एसोसिएशन के अध्यक्ष अर्चित आनंद, महासचिव जय कुमार सिन्हा, उपाध्यक्ष कुलवंत सिंह, राजन, कोच और पदक विजेता खिलाड़ी उपस्थित थे. खेल सचिव ने टीम की उपलब्धियों की सराहना करते हुए कहा कि राज्य सरकार फेंसिंग खेल को प्रोत्साहित करने के लिए हर संभव सहयोग करेगी. उन्होंने खिलाड़ियों के



प्रशिक्षण, सुविधाएं और आवश्यक संसाधनों की दिशा में सहयोग का भरोसा दिलाया. मुलाकात के दौरान नासिक से पदक जीतकर लीटे खिलाड़ी, शिक्षा उरांव, सुष्टि कुमारी, अर्पण टोप्पो, सरस गाड़ी और ईशान तिकी मौजूद थे. साथ ही

आंगनवाड़ी सेविकाओं पर दबाव बनाना बंद करे सरकार : जेपी

रांची। झारखंड राज्य आंगनवाड़ी कर्मचारी संघ के प्रदेश संयोजक जय प्रकाश पांडेय ने भारत सरकार के महिला एवं बाल विकास मंत्रालय को शनिवार को पत्र लिखकर आंगनवाड़ी सेविकाओं पर अनावश्यक कार्यभार न थोपने की मांग की है. उन्होंने कहा कि केंद्र सरकार जानबूझकर सेविकाओं पर फेरिश्चल रिकर्गिशन सिस्टम (एफआरएस) और ईकेवाईसी जैसे तकनीकी कार्य थोप रही है. इससे न केवल सेविकाएं परेशान हैं, बल्कि पोषण से जुड़े कार्य भी प्रभावित हो रहे हैं. उन्होंने बताया कि लाभार्थियों के आधार में गड़बड़ी, मोबाइल नंबर और पता अपडेट न होने जैसे कारणों से एफआरएस और ईकेवाईसी की प्रक्रिया पूरी नहीं हो पा रही है. क्योंकि लाभार्थी के स्थान पर अन्य रिश्तेदार राशन लेने आ जाते हैं. वहीं नेटवर्क की कमी और 5जी मोबाइल के बजाय 4जी मोबाइल दिए जाने से पोषण ट्रैकर सुचारु रूप से नहीं चल पा रहा है.

शुभम संदेश

रांची, रविवार 13 जुलाई, 2025

04

एक नजर



रांची। कांके रोड स्थित कैम्ब्रियन पब्लिक स्कूल में शनिवार को दो दिवसीय एक्टिंग वर्कशॉप ड्रामा बड्स का समापन हुआ. वर्कशॉप का आयोजन समर्पण चैरिटेबल ट्रस्ट और एक्टर्स माईड एक्टिंग स्टूडियो के संयुक्त तत्वावधान में किया गया था, जिसमें बड़ी संख्या में स्कूली बच्चों ने उत्साहपूर्वक भाग लिया. समापन समारोह में मुख्य अतिथि के रूप में मौजूद कैम्ब्रियन पब्लिक स्कूल की प्राचार्या प्रेमलता कुमारी ने कहा कि सफलता पाने के लिए लक्ष्य स्पष्ट होना चाहिए. उन्होंने बच्चों से ऊंचा सोचने और उसी अनुरूप मेहनत करने की अपील की। प्राचार्या ने सभी प्रतिभागी बच्चों को प्रशस्ति पत्र देकर सम्मानित भी किया. कार्यशाला के दौरान एक्टर्स माईड एक्टिंग स्टूडियो के निदेशक एवं अभिनेता आकाश दीप ने बच्चों को अभिनय के विविध पक्षों से परिचित कराया. उन्होंने बताया कि एक अभिनेता अपने किरदार में कैसे ढलता है, आवाज में किस तरह का उतार-चढ़ाव लाता है और भावनाओं के अनुरूप संवाद कैसे बोलता है, ये सभी पहलू प्रतिभागियों को अभ्यास के जरिए सिखाए गए. इस अवसर पर हॉट लिप्स के संचालक रंजन साहू, समर्पण चैरिटेबल ट्रस्ट के मैनेजिंग ट्रस्टी आनंद केडिया, उमेश केडिया, रिमता केडिया, रिलेशंस के निदेशक आशुतोष द्विवेदी, समाजसेविका पिप्पा बर्मन सहित कई गणमान्य उपस्थित थे. समापन समारोह का संचालन स्कूल के को-ऑर्डिनेटर रमण कुमार सिंह और शिक्षकों की टीम ने किया. कार्यक्रम में मोनिका कुमारी, सतीश मिश्रा, संगीता ओझा, प्रवीण कुमार, बादल कुमार, आजाद पासवान सहित अन्य मौजूद थे.

मिर्गी से परेशान महिला का रिस्स में ऑपरेशन, 200 ग्राम का द्यूसर निकाला

रांची। मिर्गी से परेशान महिला का शनिवार को रिस्स में ऑपरेशन किया गया. इसमें उसके दिमाग से 200 ग्राम का द्यूसर निकाला. लोहरदगा की रहने वाली 60 साल की पार्वती देवी पिछले 20 सालों से मिर्गी की बीमारी से परेशान थी. उन्होंने कई डॉक्टरों से इलाज कराया, लेकिन बीमारी की असली वजह पता नहीं चल पाई थी. हाल ही में उन्होंने रांची के रिस्स के न्यूरोसर्जन और निदेशक प्रोफेसर (डॉ.) राजकुमार की ओपीडी में दिखाया. जांच के बाद डॉक्टरों ने उनके दिमाग में एक बड़ा द्यूसर पाया. इसके बाद उन्हें भर्ती कर लिया गया और सभी जरूरी जांच की गई. शनिवार को डॉ. राजकुमार और उनकी टीम ने करीब 4 घंटे चले ऑपरेशन में पार्वती देवी के दिमाग से 200 ग्राम का द्यूसर सफलतापूर्वक निकाल दिया. यह द्यूसर दिमाग के उस हिस्से में था, जहां से कई जरूरी रक्तवाहिनियां गुजरती हैं, जिससे ऑपरेशन काफी जोखिम भरा था. लेकिन टीम ने बिना किसी चुकसान के द्यूसर को हटा दिया. ऑपरेशन के बाद पार्वती देवी को होश आ गया है और उनकी हालत अब ठीक है. डॉक्टरों का कहना है कि वह जल्द ही पूरी तरह स्वस्थ हो जाएंगी.

प्रधानमंत्री का रोजगार मेला युवाओं के साथ सिर्फ छलावा ही है: राकेश सिन्हा

रांची। मोदी सरकार हर वर्ष दो करोड़ युवाओं को रोजगार देने का वादा कर 11 वर्षों में 16 रोजगार मेला आयोजित कर 20 लाख भी रोजगार नहीं दे पायी. प्रदेश कांग्रेस के मीडिया प्रभारी सह महासचिव राकेश सिन्हा ने रोजगार मेला पर तंज कसते हुए कहा कि मोदी सरकार रोजगार सृजन के बजाय लगातार देश का ध्यान भटकाने में जुटी रहती है. देश में स्थिति इतनी खराब है कि युवा रोजगार की तलाश में विदेश जाने को मजबूर हो रहे हैं. आज युवा बेरोजगारी से हताश और निराश हैं. देश में 42.06 फीसदी से ज्यादा र्न्मतक रोजगार के लिए योग्य हैं, जबकि 57.04 फीसदी को काम ही नहीं मिल पाया है. उन्होंने कहा कि युवा देश का भविष्य हैं और प्रधानमंत्री इस प्रकार का मेला का आयोजन कर इन युवाओं के जले पर नमक छिड़क रहे हैं, जो 11 वर्षों से नौकरी पाने को बेताब हैं. उन्होंने कहा कि देश में बेरोजगार दर 45 वर्षों में सबसे ज्यादा है. बेरोजगारी से तंग आकर युवा आत्महत्या करने को विवश हो रहे हैं. 83 प्रतिशत युवा आज भी बेरोजगार हैं. इसके बाद भी प्रधानमंत्री रोजगार मेला का आयोजन कर अपनी नाकामियों पर फोटो सट्ट करवा रहे हैं.

पुलिस बल और शिक्षा व्यवस्था को मिली नई ऊर्जा

रांची [झारखंड कैबिनेट की हालिया बैठक में राज्य की प्रशासनिक और जनसेवा व्यवस्था को मजबूती देने के लिए कई अहम फैसले लिए गए. पुलिस विभाग के सभी थानों के लिए कुल 1697 दोपहिया वाहन (टीवीएस अपाचे) और 1255 चारपहिया वाहन (महिन्द्रा बोलरो) की खरीद को स्वीकृति दी गई है. दोपहिया वाहनों की खरीद में 20.41 करोड़ तथा चारपहिया वाहनों की खरीद में 126.38 करोड़ रुपए खर्च किये जाएंगे. प्रति अपाचे की कीमत 1,14,573 और प्रति बोलरो की कीमत 9,59,000 निर्धारित की गई है. **त्वरित कार्रवाई और अपराध नियंत्रण क्षमता में उल्लेखनीय सुधार की उम्मीद:** इन वाहनों से पुलिस बल की त्वरित कार्रवाई और अपराध नियंत्रण क्षमता में उल्लेखनीय सुधार की उम्मीद है. इसके साथ ही राष्ट्रीय पेंशन प्रणाली के तहत एकीकृत पेंशन योजना के संचालन को मंजूरी दी गई है. जो कर्मचारी पुरानी पेंशन योजना का विकल्प नहीं चुन पाए थे, वे अब इस योजना का लाभ उठा सकते हैं जिसमें राज्य सरकार का अंशदान 18.5% होगा. यह कदम कर्मचारियों की सामाजिक सुरक्षा को मजबूत करने की दिशा में देखा जा रहा है.

झारखंड बंगाली एसोसिएशन की आमसभ आज

रांची। झारखंड बंगाली एसोसिएशन की आमसभा रविवार को सुबह 10 बजे से अलबर्ट एका चौक स्थित श्रीदुर्गा बाड़ी के अतिथिशाला में होगी. इस आम सभा में झारखंड बंगाली एसोसिएशन के समस्त पदाधिकारी एवं सदस्य उपस्थित रहेंगे. आम सभा में कई महत्वपूर्ण विषयों पर विचार-विमर्श किया जाएगा. यह जानकारी झारखंड बंगाली एसोसिएशन के सचिव असीम सरकार ने दी.

रांची नगर निगम ने निर्माणाधीन जी+8 भवन को किया सील, अपर प्रशासक के आदेश पर काम रोका गया

शुभम संदेश। रांची

रांची नगर निगम द्वारा वार्ड नंबर 01, कांके रोड (भीठा) टिंबर लाइन स्थित निर्माणाधीन जी+8 रेसिडेंशियल/कमर्शियल भवन को अपर प्रशासक संजय कुमार के आदेशानुसार सील कर दिया गया और निर्माण कार्य तत्काल प्रभाव से रोक दिया गया. यह कार्रवाई दिनांक 28 जून को मो नईमुद्दीन अंसारी द्वारा शिकायत मिलने के बाद निगम की टीम द्वारा स्थल जांच के आधार पर की गई. जांच में पता चला कि बिना नक्शा अनुमोदन कराए ही निर्माण कार्य कराया जा रहा है. भवन निर्माण परमिशन सर्टिफिकेट की वैधता 14 फरवरी 2025 को समाप्त हो चुकी थी. पूर्व में भवन की चाहरदीवारी गिरने से बगल के भवन और दो वाहन क्षतिग्रस्त हो चुके थे, मलबे के कारण भवन के

सामने की नाली बंद हो गई थी और दुर्घटना की संभावना बनी हुई थी. पूर्व में रांची नगर निगम द्वारा निर्माण कार्य रोकने का नोटिस दिया गया था, लेकिन नियमों के उल्लंघन करते हुए निर्माण जारी रखा गया. इन कारणों के आधार पर



त्रीफ न्यूज

कार की टक्कर में ऑटो सवार दंपती घायल, इलाज जारी

गुमला। सिसई रोड पर स्थित करम डीपा के पास शुक्रवार की देर शाम एक कार और ऑटो के बीच सीधी टक्कर हो गई, जिसमें ऑटो सवार दंपति गंभीर रूप से घायल हो गए. घायलों की पहचान हड़आ टोली गांव निवासी बहुरन महली और उसकी पत्नी मारवाड़ी महली के रूप में हुई है. घटना के अनुसार, राजेश महली ने बताया कि उनकी मां कुछ दिन पहले मेहमान गए थे और शुक्रवार की शाम बस से गुमला लौटी थीं. उनके पिता ऑटो लेकर बस पड़ाव से उन्हे लेने गए थे. जैसे ही वे घर लौट रहे थे, करम डीपा के पास अचानक उनकी ऑटो कार से टकरा गई. इस हादसे में दोनों दंपति के सिर और शरीर के अन्य हिस्सों में गंभीर चोटें आईं.

सांप ने बच्ची को उसा सदर अस्पताल में भर्ती

गुमला। बंसिया थाना क्षेत्र स्थित बालाटोया गांव में एक दिल दहला देने वाली घटना घटी. विजय साहू की दस वर्षीय पुत्री श्वेता उरांव को बकरी चराने के दौरान जहरीले सांप ने डस लिया. घटना के बाद, श्वेता ने किसी तरह घर लौटकर परिजनों को इस भयानक घटना के बारे में बताया. परिजनों ने घबराए बिना उसे तुरंत रेफरल अस्पताल बंसिया पहुंचाया. वहां से डॉक्टरों ने स्थिति की गंभीरता को देखते हुए उसे सदर अस्पताल गुमला के लिए रेफर कर दिया. श्वेता को शुक्रवार की देर रात सदर अस्पताल लाया गया, जहां उसकी इलाज प्रक्रिया चल रही है. अस्पताल में उसे इलाज देने वाले चिकित्सकों के अनुसार, सांप के जहर का असर न बढ़े, इसके लिए तुरंत उपचार किया जा रहा है.

पांच परगना उच्च विद्यालय में पौधरोपण कार्यक्रम

बुंदू। पांच परगना उच्च विद्यालय ताऊ बुंदू में शनिवार को वृक्षारोपण कार्यक्रम का आयोजन किया गया. इस अवसर पर विद्यालय के प्रधानाध्यापक अजय कुमार सिंह ने छात्र-छात्राओं को पर्यावरण संरक्षण के महत्व पर जोर देते हुए उन्हे वृक्षारोपण के लिए प्रेरित किया. उन्होंने कहा कि पृथ्वी पर सभी जीवों के लिए ऑक्सीजन का संचार जरूरी है, और वृक्ष हमें यही जीवनदायिनी ऑक्सीजन प्रदान करते हैं. प्रधानाध्यापक ने छात्रों से आग्रह किया कि प्रत्येक छात्र कम से कम एक पेड़ लगाए ताकि पर्यावरण की स्थिति को सुधारने में योगदान दिया जा सके.

सीसीएल कॉलेियरी कर्मचारी संघ की बैठक हुई संपन्न

पिपरवार। बचरा ऑफीसमें क्लब में सीसीएल कॉलेियरी कर्मचारी संघ की एक महत्वपूर्ण कार्यकर्ता बैठक का आयोजन किया गया. इस बैठक में भारतीय मजदूर संघ के कौम प्रभारी और जेबीसीसीआई सदस्य श्री के. लक्ष्म रेड्डी मुख्य अतिथि के रूप में उपस्थित थे, जबकि अखिल भारतीय खदान मजदूर संघ के अध्यक्ष संजय कुमार चौधरी विशिष्ट अतिथि के रूप में उपस्थित रहे. कार्यक्रम की अध्यक्षता सीसीएल कर्मचारी संघ के अध्यक्ष निर्मुण महतो ने की, जबकि संचालन का कार्य महामंत्री शशि भूषण सिंह ने किया.

उमराव साधो कुजूर की 43वीं पुण्यतिथि पर श्रद्धंजलि सभा
नामकुम। शनिवार को खिजरी के लोकप्रिय और कर्मठ पूर्व विधायक व उमराव साधो कुजूर की 43वीं पुण्यतिथि बड़े श्रद्धा भाव से मनाई गई. यह आयोजन नामकुम के समग्रबाहर चौक स्थित विधायक की प्रतिमा के पास हुआ. श्रद्धंजलि सभा की शुरुआत खिजरी के पाहन लोई पाहन, पाहन भोगा, और बिरसा पाहन द्वारा विधिवत पूजा से की गई.

जनसुनवाई

हम हमेशा ग्रामीणों से जुड़े रहना चाहते हैं

शुभम संदेश। लोहरदगा

शनिवार को लोहरदगा जिले के पेसरार प्रखंड मुख्यालय में पूर्व मंत्री एवं स्थानीय विधायक डॉ. रामेश्वर उरांव ने जनसुनवाई कार्यक्रम आयोजित किया. इस अवसर पर उन्होंने कार्यकर्ताओं और ग्रामीणों से मुलाकात की और उनकी समस्याओं को सुना. कार्यक्रम में विभिन्न मुद्दों पर चर्चा की गई, जिनमें पेयजल, राशन कार्ड, पथ निर्माण, पुलिसिया निर्माण, मैया सम्मान योजना, अबुआ आवास योजना, आधार कार्ड, आदि प्रमुख समस्याएं थीं.

ग्रामीणों द्वारा उठाई गई समस्याओं पर विधायक डॉ. रामेश्वर उरांव ने त्वरित कार्रवाई करने का आश्वासन दिया. उन्होंने कहा कि पेसरार एक सुदूरवर्ती

डीएसई ने स्कूल का किया निरीक्षण, एचएम व सीआरपी का वेतन रोका

शुभम संदेश। गुमला

जिला शिक्षा अधीक्षक नूर आलम ने शनिवार को गुमला जिले के उत्कर्मित मध्य विद्यालय तरी का निरीक्षण किया. निरीक्षण के दौरान विद्यालय की कई व्यवस्थाओं में खामियां पाई गईं, जिसके कारण उन्होंने एचएम (हेडमास्टर) सवैश्वर कुमार और सीआरपी (सर्कल रेसांस पर्सन) का वेतन रोकने का आदेश दिया. निरीक्षण में विद्यालय के जर्जर भवन, सफाई की कमी, उपस्कर और पुस्तकों के समुचित रख-रखाव में लापरवाही पाई गई. इसके अलावा, विद्यालय



प्रबंधन समिति और शिक्षकों के बीच समन्वय की कमी भी ध्यान में आई, जिसे एचएम की लापरवाही बताया गया. डीएसई ने इस पर शोक व्यक्त

करते हुए अधिकारियों से सुधार के लिए तत्काल कदम उठाने को कहा. तरी स्कूल जिला मुख्यालय से महज एक किलोमीटर की दूरी पर स्थित

जिला स्वास्थ्य समिति की बैठक में बोले उपायुक्त डॉ. ताराचंद प्रखंडों में सहिया व सहायिका की मजबूत टीम बनायी जाए

शुभम संदेश। लोहरदगा

उपायुक्त डॉ. ताराचंद की अध्यक्षता में जिला स्वास्थ्य समिति की एक महत्वपूर्ण बैठक समाहरणालय सभाकक्ष में आयोजित की गई. इस बैठक में जिले के स्वास्थ्य व पोषण संबंधित योजनाओं की समीक्षा की गई और उन योजनाओं को धरातल पर उतारने के लिए आवश्यक कदम उठाने का निर्देश दिया गया. बैठक की शुरुआत में उपायुक्त ने स्वास्थ्य व पोषण योजनाओं के कार्यान्वयन में समन्वय की आवश्यकता को महसूस करते हुए सभी प्रखंडों में एएनएम, सहिया, आंगनवाड़ी सेविका व सहायिका की एक मजबूत टीम बनाने का निर्देश दिया. उनका उद्देश्य था कि ये टीमें जिला के हर कोने में पोषण एवं स्वास्थ्य सेवाएं प्रदान कर सकें, ताकि आम लोगों को आवश्यक सेवाएं सुलभ तरीके से मिल सकें. एनीमिया मुक्त भारत अभियान के तहत बच्चों में एनीमिया की स्थिति को सुधारने के लिए उपायुक्त ने विद्यालयों द्वारा उठाए गए कदमों की विस्तार से समीक्षा की. उन्होंने निर्देश दिया कि विद्यालयों में बच्चों को आयरन और फोलिक एसिड की गोलीयों का सेवन सुनिश्चित किया जाए. यदि किसी विद्यालय में यह निर्धारित खुराक बच्चों को नहीं दी जाती, तो संबंधित सीआरपी और



बीआरपी को कारण बताओ नोटिस जारी किया जाएगा और आवश्यक कार्रवाई की जाएगी. उपायुक्त ने स्वास्थ्य और पोषण के इंडिकेटर्स में सुधार के लिए योजनाबद्ध तरीके से कार्य करने पर जोर दिया. इसके लिए उन्होंने स्वास्थ्य, समाज कल्याण और शिक्षा विभाग को एकजुट होकर कार्य करने की आवश्यकता बताई, ताकि योजनाओं का जहाँ तरीके से कार्यान्वयन हो सके और जिले में स्वास्थ्य व पोषण के स्तर में सुधार हो सके. उपायुक्त ने गर्भवती महिलाओं के प्रसव पूर्व जांच (एएनसी) को लेकर विशेष निर्देश दिए. उन्होंने कहा कि जिले के सभी पोषक क्षेत्रों में गर्भवती महिलाओं का एएनसी सुनिश्चित किया जाए, ताकि उनका

उचित निगरानी और उपचार हो सके. साथ ही, महिलाओं का हैमोग्लोबीन स्तर भी जांचा जाए, ताकि किसी भी स्वास्थ्य समस्या का समय पर निदान किया जा सके. स्वास्थ्य केंद्रों में चिकित्सकों की नियमित उपस्थिति सुनिश्चित करने की आवश्यकता पर भी चर्चा की गई. उपायुक्त ने निर्देश दिया कि स्वास्थ्य केंद्रों में सभी जरूरी सेवाएं ससमय उपलब्ध रहें, ताकि जरूरतमंदों का इलाज सही समय पर किया जा सके. इसके अलावा, उन्होंने सभी प्रभारी चिकित्सा पदाधिकारियों को प्रखण्ड स्तर पर बैठकें आयोजित करने का निर्देश दिया, ताकि स्वास्थ्य योजनाओं की प्रभावी समीक्षा की जा सके.

बैठक में टीबी, मलेरिया, कुष्ठ रोग और बच्चों के टीकाकरण कार्यक्रम

है. विद्यालय का भवन दो तल्ला और मजबूत है, लेकिन छत पर गंदगी जमा होने के कारण जल जमाव और वर्षा के पानी का रिसाव हो रहा है. इस कारण भवन के चारों ओर का छज्जा टूटकर गिरने लगा है. एक कमरे में पुराने और नए पुस्तकें रखी गई हैं, जिनमें धूल की परत जम गई है.

इसके अतिरिक्त, दूसरे तल्ले के बरामदे में अनुपयोगी उपस्कर रखे गए हैं, जिन्हें मरम्मत कर उपयोग में लाया जा सकता है. विद्यालय में मध्याह्न भोजन बनाने के लिए नए बर्तन खरीदे गए हैं, लेकिन वे स्कूल से बाहर रखे गए थे. अधिकारियों की

उपस्थिति में इन बर्तनों को विद्यालय में लाया गया. डीएसई के पृष्ठने पर एचएम सवैश्वर कुमार मौन रहे और उन्होंने आवश्यक रिकार्ड्स जैसे केश बुक आदि प्रस्तुत नहीं किए. विद्यालय प्रबंधन समिति की बैठक की कार्यवाही भी संतोषजनक नहीं पाई गई. इस पर नूर आलम ने निर्देश दिए कि विद्यालय को मिलने वाली राशि से प्राथमिकता के आधार पर काम किया जाए और सोमवार से मजदूरों को लगाकर भवन की मरम्मत कराई जाए. इस निरीक्षण में बीपीओ ओम प्रकाश दास, एई शमशाद अली, जई जुल्कर रैन आदि अधिकारी भी शामिल थे.

आपूर्ति पदाधिकारी ने पुगू में विभागीय कार्यों का किया निरीक्षण

गुमला। जिला आपूर्ति पदाधिकारी प्रीतिलता किस्कू ने शनिवार को गुमला सदर प्रखंड के पुगू पंचायत के विभिन्न सरकारी संस्थानों एवं योजनाओं का निरीक्षण किया गया. निरीक्षण के क्रम में जिला आपूर्ति पदाधिकारी आंगन बाड़ी केंद्र पुगू खास पहुंची जहां बच्चों की उपस्थिति, पोषण आहार की गुणवत्ता, टीकाकरण, साफ सफाई की जानकारी, संसाधन की उपलब्धता ,सेविका सहायिका की उपस्थिति एवं अन्य पहलुओं की जानकारी ली. सेविका सहायिका को बच्चों को पौष्टिक आहार एवं स्वच्छता पर विशेष ध्यान देने का निर्देश दिया गया. राजकीयकृत उत्कर्मित मध्य विद्यालय,घसीटोली में जिला आपूर्ति पदाधिकारी ने विद्यालय में छात्र छात्राओं की उपस्थिति, शिक्षकों की संख्या, मध्याह्न भोजन एवं अन्य आधारभूत सुविधाओं की जानकारी हासिल की.

आदिवासी महिलाओं का सशक्तीकरण अभियान

नामकुम। उषा मार्टिन फाउंडेशन आदिवासी महिलाओं को आत्मनिर्भर बनाने के लिए एक महत्वपूर्ण सशक्तिकरण अभियान चला रहा है. इस अभियान के तहत 85 से अधिक महिलाओं को विभिन्न रोजगार उन्मुख कार्यक्रमों से जोड़ा गया है. इनमें जूट बैग, फोल्डर और कागज के टोर्गों के निर्माण का प्रशिक्षण, सोहराई पेंटिंग की कला, और बांस से हेंडक्राफ्ट बनाने का प्रशिक्षण शामिल है. हरातु गांव की महिलाओं ने सोहराई पेंटिंग के माध्यम से 40 हजार रुपये की आमदनी की है.

जमीन से जुड़ी समस्याओं का अंचल दिवस में होगा समाधान: उपायुक्त

शुभम संदेश। गुमला

राजस्व एवं अंचल से संबंधित जनसमस्याओं के शीघ्र निष्पादन के लिए उपायुक्त प्रेरणा दीक्षित ने शनिवार को अंचल दिवस की शुरुआत की. उपायुक्त ने शनिवार को घाघरा प्रखंड से इसकी अभिनव शुरुआत की. अंचल दिवस के अवसर पर घाघरा के नागरिकों से उपायुक्त ने सीधा संवाद स्थापित करते हुए उनकी समस्याओं को सुना और समस्याओं के त्वरित निष्पादन के लिए अधिकारियों को निर्देश दिए. उपायुक्त ने कहा कि पदस्थापन के साथ ही उन्हें जिला स्तरीय जन शिकायत निवारण दिवस पर अंचल से संबंधित काफी संख्या में आवेदन प्राप्त हो रहे हैं. अब तक ऐसे 120 से अधिक आवेदन केवल भूमि, दाखिल खारिज, राजस्व अभिलेखों में सुधार, जाति, आय, निवास प्रमाण पत्र एवं अन्य अंचल सेवाओं से संबंधित प्राप्त हुए हैं. जन समस्याओं को ध्यान में रखते हुए और राज्य सरकार से प्राप्त



मार्गदर्शन के आधार पर उपायुक्त ने जनता को स्थानीय स्तर पर सुलभ सुविधा के लिए प्रत्येक शनिवार को अंचल दिवस की घोषणा की. कहा कि अंचल दिवस के आयोजन से जनता को बेवजह कार्यालयों का चक्कर नहीं लगाना पड़ेगा. उन्होंने जनता से अंचल दिवस में अपने कार्यों का निष्पादन के लिए भाग लेने और अधिकारियों को त्वरित निष्पादन करने का निर्देश दिए.पहले दिन के अंचल दिवस में दाखिल अंचल दिवस की घोषणा की है. जिसमें उपायुक्त एवं जिला के वरीय अधिकारी शामिल होंगे.

गौली चलाने के आरोपी मदन गिरफ्तार, जेल भेजा गया

बुढ़मू। पुलिस ने शनिवार को करंबा गांव में छापेमारी कर गौली चलाने के मुख्य आरोपी मदन यादव को गिरफ्तार कर जेल भेज दिया. यह घटना आपसी जमीन विवाद को लेकर हुई थी. पुलिस के मुताबिक, शुक्रवार को करंबा गांव के विष्णु यादव और मदन यादव के बीच जमीन के बंटवारे को लेकर विवाद हुआ था, जिसके बाद मदन यादव और उनके साथियों ने गौली चलाने की घटना को अंजाम दिया. विष्णु यादव ने इस घटना के बाद बुढ़मू थाना में मदन यादव समेत तीन अन्य आरोपियों के खिलाफ प्राथमिकी दर्ज कराई. पुलिस ने त्वरित कार्रवाई करते हुए मदन यादव को गिरफ्तार कर लिया. साथ ही घटनास्थल से एक जिंदा गौली भी बरामद की गई है, जो मामले की गंभीरता को दर्शाती है. वहीं, मदन यादव के परिजनों ने आरोप लगाया है कि गौली चलाने की घटना नहीं हुई थी.

एक नजर
धरती आबा जागृति अभियान में 62 हजार लोग हुए लाभान्वित

गुमला। पीबीजीटी परिवार को लाभान्वित करने के लिए केंद्र एवं राज्य सरकार द्वारा संचालित धरती आबा जनजातीय जागृति अभियान के तहत गुमला जिला में अब तक 678 से अधिक कैंप आयोजित किए जा चुके हैं. प्रतिदिन गुमला जिला के पंचायतों एवं गांवों में औसतन 40 शिविरों आयोजित किए जा रहे हैं और ग्रामीणों को उनके हक अधिकारी की जानकारी के साथ जरूरतमंदों को लाभान्वित किया जा रहा है. उपायुक्त प्रेरणा दीक्षित के अनुसार इस अभियान का उद्देश्य पीबीजीटी समुदाय के समावेशी विकास को सुनिश्चित करना है. अब तक पीबीटीजी बाहुल्य 146 गांवों में विशेष शिविरों का आयोजन किया गया. जिससे 216 गांवों के नागरिक शामिल हुए. इन शिविरों के माध्यम से अब तक 62,237 से अधिक पीबीटीजी समुदाय के सदस्यों को योजनाओं का प्रत्यक्ष लाभ दिया जा चुका है.

लोहरदगा में नेशनल ट्रेनिंग प्रोग्राम का आयोजन


लोहरदगा। जिला में 07-16 जुलाई तक सभी बीएलओ के लिए नेशनल ट्रेनिंग प्रोग्राम आयोजित किया जा रहा है, जिसका संचालन मुख्य निर्वाचन पदाधिकारी-सह-सचिव, मंत्रिमण्डल (निर्वाचन) विभाग द्वारा किया जा रहा है. इसी क्रम में पांचवें दिन जिला परिषद लोहरदगा में प्रशिक्षण सत्र का आयोजन किया गया. इस सत्र में उप विकास आयुक्त दिलीप प्रताप सिंह शेखावत ने प्रशिक्षण की महत्ता पर प्रकाश डाला और प्रशिक्षण के बाद के कार्यों की जानकारी ली. आज के प्रशिक्षण में निर्वाचक निबंधन पदाधिकारी-सह-अनुमंडल पदाधिकारी अमित कुमार, उप निर्वाचन पदाधिकारी धीरज ठाकुर, सहायक निर्वाचक निबंधन पदाधिकारी आशुतोश कुमार, मास्टर ट्रेनर उदय कुमार महतो और रऊफ अंसारी ने विशेष गहन पुनरीक्षण 2026 से संबंधित प्रशिक्षण प्रदान किया. यह प्रशिक्षण मतदान केंद्र संख्या 201 से 250 तक के बीएलओ के लिए था.

मणि फिसरी केंद्र टुकुपानी में मछली बीज का वितरण

सिमडेगा। जिले के टुकुपानी स्थित मणि फिसरी केंद्र में रविवार को मछली बीज (जीरा) का वितरण किया जाएगा. केंद्र के संचालक रमेश प्रसाद ने यह जानकारी दी. उन्होंने बताया कि इस अवसर पर इच्छुक व्यक्ति जो मत्स्य पालन में रुचि रखते हैं, वे केंद्र से संपर्क कर सकते हैं. केंद्र पर मछली पालन की तकनीकी जानकारी और उच्च गुणवत्ता वाले मछली बीज प्रदान किए जाएंगे, जिससे किसान या उद्यमी इस क्षेत्र में कदम रख सकते हैं. रमेश प्रसाद ने यह भी बताया कि सरकारी योजनाओं का लाभ लेकर ग्रामीण युवा स्वरोजगार के माध्यम से अपनी आर्थिक स्थिति में सुधार कर सकते हैं. इस प्रकार के प्रयासों से न केवल ग्रामीण क्षेत्रों में रोजगार बढ़ेगा, बल्कि मछली पालन से किसानों की आय में भी वृद्धि होगी.

जीवन को सफल एवं सार्थक बनाएं: अखिलेश कुमार



गुमला। सरस्वती विद्या मंदिर गुमला में शनिवार को सम्मान समारोह का आयोजन किया गयाइ जिसमें दसवीं व बारहवीं बोर्ड में उत्कृष्ट प्रदर्शनों करने वाले विद्यार्थियों को सम्मानित किया गया. विद्या विकास समिति के तत्वावधान में आयोजित संकुल स्तरीय मेधावी छात्र सम्मान समारोह में 33 विद्यार्थियों को सम्मानित किया गया. सम्मानित होने वाले विद्यार्थियों के चेहरे पर खुशी और आंखों में आत्मविश्वास झलक रहा था. विभाग प्रमुख अखिलेश कुमार ने विद्यार्थियों को संबोधित करते हुए कहा कि जीवन में सफल होने के साथ जीवन का सार्थक होना भी अनिवार्य है. विद्यार्थी खुद के अंदर कौशल का विकास करें. मेरिट केवल शिक्षा में ही नहीं हर क्षेत्र में होना चाहिए. सचिव विजय बहादुर सिंह ने सभी सफल विद्यार्थियों को शुभकामनाएं देते हुए कहा कि किसी भी काम को बीच में नहीं छोड़ना है. जब तक मंजिल ना मिले बाँर रुके प्रयास करते रहना है.

पाकरटांड में बैठक: सांप डंसने से बचाव व वैक्सीनेशन पर जोर

सिमडेगा। पाकरटांड अंचल कार्यालय में अंचल अधिकारी नितीन शिवम् गुप्ता की अध्यक्षता में एक महत्वपूर्ण स्वास्थ्य बैठक का आयोजन किया गया. इस बैठक में सदर बीपीएम दिलीप कुमार सिंह, प्रखंड लेखा प्रबंधक रविकांत कुमार और मोहम्मद बाबू समेत अन्य अंचल कर्मचारी उपस्थित रहे. बैठक में मुख्य रूप से सांप काटने से बचाव, उपचार और वैक्सीनेशन पर चर्चा की गई. बीपीएम दिलीप कुमार सिंह ने बताया कि यदि सांप काटे गए व्यक्ति को चार घंटे के भीतर सदर अस्पताल सिमडेगा पहुंचा दिया जाए, तो उसकी जान बचाई जा सकती है. इसके लिए गांव से पंचुलेस तक लाने के लिए 500 की राशि तुरंत उपलब्ध कराई जाएगी, ताकि आपातकालीन स्थिति में कोई देरी न हो. उन्होंने यह भी स्पष्ट किया कि सदर अस्पताल में एंटी-स्नैक वेनम की कई कमी नहीं है और इसके बारे में जन जागरूकता बढ़ाई जा रही है. सांप के काटने से मृत्यु होने पर मृतक के परिवार को 4 लाख का मुआवजा दिया जाएगा.

पेज एक का शेप...

बाबा साहेब अंबेडकर से आदिवासी ग्राम व्यवस्था की अनदेखी हुई?

अब से गांव-गांव में सब तीर पठाओ. पत्ता मिले तो समझना कि धर्म की बात सुनने को बुलाया है. तीर भेजने से समझना कि मैं लड़ने के लिए बुला रहा हूं.' (जंगल के दावेदार, महाश्वेता देवी, पृष्ठ सं 104) डॉक्टर अल्तेकर ने 'स्टेट एण्ड गवर्नमेंट इन ऐंशियेट इण्डिया' में लिखा है कि 'अति प्राचीनकाल से ही भारत में प्रशासन की धुरी गांव रही है... इसमें सन्देह नहीं कि गांव ही सामाजिक जीवन के केन्द्रविन्दु और देश की अर्थव्यवस्था के प्रधान इकाई थे. राष्ट्रीय संस्कृति,समृद्धि और प्रशासन का भव्य भवन इन्हीं पर खड़ा था, इनसे ही इनको संवल प्राप्त होता था.' (पृष्ठ 225). श्री श्रीमन्नारायण ने अपने 'गान्धीयन कांस्टीट्यूशन' के पृष्ठ ४६-४७ में सर चार्ल्स ट्रेवलीन लिखते हैं- 'एक के बाद एक विदेशी आक्रमण-कारी भारत में आते और जमते रहे, किन्तु कुश की भांति ग्राम-पालिका-समितियां अपने स्थान पर डटी रही.' सर जॉर्ज बर्डउड ने लिखा है कि संसार के किसी भी देश में भारत जितनी धार्मिक और राजनीतिक क्रांतियां नहीं हुई हैं, फिर भी ग्राम-समितियों के कार्य पर कोई आँच नहीं आयी. वे समग्र देश में सदा की भांति एकरस स्थानीय हित के कार्यों में लगी रहीं.

चार दशक बाद संवैधानिक दर्जा : संविधान सभा में अम्बेडकर के विरोध के चलते लगभग समझौते के तौर पर पंचायतों को राज्य के नीति निर्देश तत्वों में शामिल किया गया. अंबेडकर के नकारिए को ठीक करने में लगभग चार दशक लग गए. 1992 में 73वें संविधान संशोधन के बाद पंचायतों को संवैधानिक दर्जा मिला और 1996 में अनुसूचित क्षेत्रों (आदिवासी क्षेत्रों) के लिए विशेष प्रावधान किए गए. इससे आदिवासी ग्राम व्यवस्था को कानूनी मान्यता और अधिकार मिले. आदिवासी ग्राम व्यवस्था की ताकत सामूहिक निर्णय, सामाजिक समरसता,पारदर्शिता, महिलाओं की भागीदारी, स्थानीय विवादों का त्वरित समाधान और प्राकृतिक संसाधनों के समूहिक प्रबंधन का कर्तव्य है.

संविधान की आत्मा समता, स्वतंत्रता, न्याय और बंधुत्व है और आदिवासी ग्राम परंपराएं इन मूल्यों का जीवंत उदाहरण हैं. अंबेडकर का नजरिया न्याय की मांग करता था और यही न्याय अब हमें आदिवासी ग्राम व्यवस्थाओं से सीख कर और उन्हें सशक्त कर के ही मिलेगा. आज के समय में जब पंचायती राज व्यवस्था को मजबूत करने की बातें हो रही हैं, तो हमें यह भी देखना होगा कि क्या हम वाकई आदिवासी मॉडल से कुछ सीख रहे हैं या फिर उसी औपनिवेशिक ढांचे को आधुनिक नाम दे रहे हैं?





जॉब के लिए इन चीजों की कुर्बानी कभी न दें

हम आठ से दस घंटे जॉब करते हैं और वह भी अपना पूरा सौ प्रतिशत देकर। आप भले ही अपने जॉब से कितना भी प्यार क्यों न करते हों लेकिन आपको अपने व्यक्तिगत और व्यावसायिक जीवन में सीमा बनाकर रखने की जरूरत होती है। अगर हम ऐसा नहीं करेंगे तो हमारा काम, हमारा स्वास्थ्य, हमारा निजी जिंदगी प्रभावित होगी। आइए जानते हैं कि ऐसी कौन सी 5 चीजें हैं जिसे आपको अपने जॉब के लिए कभी कुर्बानी नहीं करना चाहिए।

आपका स्वास्थ्य

यह बहुत ही मुश्किल होता है कि काम के समय आप अपने स्वास्थ्य के लिए सीमा तैयार कर ले क्योंकि आपको इसके दुष्प्रभाव का अंदाज ही नहीं होता। आप तनाव का स्वागत करते हैं, नींद को देते हैं और बिना व्यायाम के लंबे समय पर बैठकर काम करते हैं। जब तब आपको इस बारे में पता चलता है कि आपकी हालत खराब हो चुकी होगी। इसलिए इस बात को सुनिश्चित कर लें कि आपकी जॉब के कारण आपके हेल्थ पर कोई गलत प्रभाव तो नहीं पड़ रहा है। कोई भी जॉब ऐसी नहीं है जिसकी कीमत आपके स्वास्थ्य से बड़कर हो।

आपका परिवार

यह बहुत ही आसान होता है कि आपका परिवार आपके जॉब के कारण प्रभावित हो रहा हो। हममें से कई लोग यह करते हैं क्योंकि हम हमारी नौकरी को हमारे परिवार का चलाने का साधन मानते हैं। आप यह सोचते हैं कि बच्चों को अच्छे कॉलेज-स्कूल में पढ़ाना है तो मुझे ज्यादा पैसा कमाना होगा। बस फिर क्या आप परिवार के साथ क्वॉलिटी टाइम भी नहीं बिता पाते। आप ऐसी कई मेमोरेज मिस कर देते हैं जो आपके परिवार को खुशियां देती हैं।

आपका विवेक

यह जॉब जो आपके विवेक का एक छोटा सा हिस्सा भी ले ले तो यह आपके लिए अच्छा नहीं है। आपका विवेक कुछ ऐसा है कि इसे आपको ही मॉनिटर करना होगा और खुद को हेल्दी रखने के लिए सीमाएं तय करनी होंगी।

आपकी पहचान

जब आपका काम आपकी पहचान का महत्वपूर्ण हिस्सा है तो यह खतरनाक साबित हो सकता है कि आपकी पूरी पहचान केवल आपका काम ही हो। अपनी पहचान के बाहर का काम कर के आपको सुखद एहसास होगा। वह आपके तनाव दूर करने में मदद करेगा और एक व्यक्ति के रूप में विकास करने में मददगार साबित होगा।

आपके संपर्क

आपके संपर्क आपकी मेहनत और प्रयास का उत्पाद है। किसी भी जॉब की खातिर आप अपने अच्छे संपर्क सुत्रों से मुंह नहीं मोड़ सकते हैं।



होम साइंस में बनाएं आदर्श करियर

वर्तमान समय में होम साइंस अर्थात गृह विज्ञान विषय बहुत व्यापक हो गया है, इसे अब केवल खाना बनाने में दक्षता वाला क्षेत्र ही नहीं माना जाता अबितु गृह-कार्यों को श्रेष्ठता से सम्पन्न करने वाला विज्ञान माना जाने लगा है। होम साइंस एक अंतरविषयी क्षेत्र है, जिसमें कई विषय सम्मिलित हैं। होम साइंस में जीव विज्ञान, भौतिकी, रसायन विज्ञान, शरीर विज्ञान, स्वास्थ्य, अर्थशास्त्र, कृषि विषय, सामाजिक एवं परिवार संबंध, बाल विकास, खाद्य एवं पोषण, परिधान डिजाइन, पहनावा, मानव विकास संसाधन, गृह प्रबंधन, गृह सज्जा, प्रदर्शनी एवं प्रदर्शन कला, ब्यूटी कल्चर, गृह प्रबंध, फैशन मैनेजमेंट, शिशु देखभाल, भोजन प्रबंध, टेक्सटाइल एवं क्लोथिंग, पोषण इत्यादि विषय सम्मिलित हो गए हैं और यह विषय बदलते वक़्त की आवश्यकता बन गया है। इस विषय का ज्ञान रखने वाले युवा बेहतर करियर बना सकते हैं। गृह विज्ञान का उद्देश्य नित्य परिवर्तनशील समाज में घर, सामाजिक तथा पारिवारिक जीवन के कल्याण और स्वास्थ्य को बनाए रखना है। गृह प्रबंधन के लिए कौशल एवं वैज्ञानिक ज्ञान अपेक्षित होता है जो मात्र घर के कार्यकलापों तक सीमित नहीं होता बल्कि यह एक चुनौतीपूर्ण व्यवसाय का आधार भी बनता है। गृह विज्ञान पाठ्यक्रम का उद्देश्य न केवल बेहतर गृह प्रबंध से जुड़ा हुआ है, बल्कि यह समृद्ध सामाजिक तथा पारिवारिक जीवन के लिए विशेषज्ञ परामर्श देने हेतु समाज को सक्षम बनाने के लिए उपयोगी है। गृह विज्ञान प्रकृति में अधिकांशतः वैज्ञानिक है और इसलिए विश्लेषिक परित्यक्त एवं वैज्ञानिक कुशलता बुद्धि होना इस विषय में करियर बनाने हेतु आवश्यक है। इस क्षेत्र में एक व्यावहारिक सोच, रीढ़ीयपण्य, सृजनशील तथा युक्तिमग्न अभिवृत्ति होना अपेक्षित है। गौरतलब है कि गृह विज्ञान 10 +2 स्तर पर एक विषय के रूप में लिया जा सकता है। गृह विज्ञान में शिक्षा चार चरणों में विभक्त है। स्नातकोत्तर डिग्री और डॉक्टरेट स्तर पर प्रदान की जाती है। होम साइंस में बेहतर करियर बनाने के लिए व्यावसायिक पाठ्यक्रम करने आवश्यक है। हालांकि एक विषय के रूप में होम साइंस स्कूलों में पढ़ाया जाता है, परंतु यह होम साइंस का बहुत सूक्ष्म रूप होता है जो केवल विषय की खतरी जानकारी ही देता है। इसके अलावा कई विश्वविद्यालय होम साइंस में डिप्लोमा भी कराते हैं, जो एक वर्षीय या दो वर्षीय अवधि के होते हैं। जो विद्यार्थी होम साइंस को स्नातक स्तर पर चुनना चाहते हैं, उनके लिए यह आवश्यक है कि उन्होंने इस विषय की 12वीं तक पढ़ाई। यह पाठ्यक्रम

कला एवं विज्ञान दोनों विषयों के सूक्ष्म उपलब्ध है। आप बीएससी होम साइंस, होम इकोनॉमिक्स, एप्लाइड न्यूट्रिशन, ह्यूमन न्यूट्रिशन, खाद्य व तकनीक, हेल्थ एंड न्यूट्रिशन, फूड टेक्नोलॉजी, फूड सर्विसेज से तथा होम साइंस से बीए कर सकते हैं। गृह विज्ञान में कितोमा पाठ्यक्रम एसएनडीटी महिला विश्वविद्यालय, मुंबई में चलाया जा रहा है। फेजुएशन स्तर पर आप बीएससी (ऑनर्स) या बीए (गृह विज्ञान) या गृह विज्ञान स्नातक (बीएसएससी) डिग्री चुन सकते हैं। गृह विज्ञान की विभिन्न शाखाओं में स्नातक या स्नातकोत्तर डिप्लोमा पाठ्यक्रम भी किया जा सकता है। जादवपुर विश्वविद्यालय एक वर्षीय अवधि का बीएड (गृह विज्ञान) पाठ्यक्रम चलाता है। जो अपनी किस्म का एकमात्र पाठ्यक्रम है। कई विश्वविद्यालयों में एमफिल तथा डॉक्टोरल (पीएचडी) पाठ्यक्रम की सुविधा भी उपलब्ध है। एमफिल पाठ्यक्रम की अवधि एक वर्ष है, जबकि डॉक्टोरल पाठ्यक्रम में दो वर्ष अध्ययन करना होता है। पीएचडी पाठ्यक्रम तीन से चार वर्षों में पूरा किया जा सकता है। इस क्षेत्र में करियर चुनने वाले व्यक्ति को यमशर्वादी सोच सहित तर्किक बुद्धि एवं संतुलित मनोवृत्ति वाला होना चाहिए। कलात्मक कल्पना के साथ सृजनशीलता होना भी इस क्षेत्र में आवश्यक है। होम साइंस रोजगार की दृष्टि से एक अत्यंत उपयोगी विषय है। इससे स्नातक एवं स्नातकोत्तर करने के उपरांत न केवल सरकारी तथा प्रायट क्षेत्र में नौकरियां हासिल की जा सकती हैं, बल्कि कई प्रकार के स्वरोजगार की प्रारंभ किए जा सकते हैं। इसके अलावा इस क्षेत्र में उच्च शिक्षा नेट/पीएचडी आदि के उपरांत अध्यापन का पेशा भी अपनाया जा सकता है। गृह विज्ञान विषय से स्नातक कोर्स करने के उपरांत समुदायिक एवं सामाजिक कार्य के क्षेत्रों तथा गैर सरकारी संगठनों, अस्पतालों में खाद्य एवं पोषण से जुड़े कार्यों तथा खाद्य सेवाओं में करियर बनाया जा सकता है। विश्वविद्यालयों तथा कॉलेजों में एसोसिएट प्रोफेसर, सहायक प्रोफेसर, प्रोफेसर के रूप में अध्यापन व्यवसाय में कार्य ग्रहण करने के अलावा शिक्षा अधिकारी, सामाजिक कार्यकर्ता, मनोवैज्ञानिक तथा अनुसंधानकर्ता के रूप में भी अवसर हैं। गृह विज्ञान के छात्र पोषण सलाहकार, अनुसंधान सहायक, खाद्य वैज्ञानिक, खाद्य विश्लेषक तथा पारिवारिक सलाहकार के रूप में भी कार्य कर सकते हैं। खाद्य उत्पादों, शिशु आहार तथा खाद्य उत्पादों के विक्रय एवं संवर्धन के क्षेत्र में भी करियर के विकल्प हैं। कुछ अन्य क्षेत्र जिनमें होम साइंस के विशेषज्ञ करियर बना सकते हैं, वह इस प्रकार हैं-



केटरिंग के क्षेत्र में करियर

गृह विज्ञान में स्नातक या स्नातकोत्तर करने के उपरांत केटरिंग के क्षेत्र में करियर बनाया जा सकता है। केटरिंग का कार्य कुछ विशेष स्थानों जैसे स्कूल एवं अस्पतालों में किया जा सकता है। इनके अतिरिक्त विभिन्न प्रकार के संस्थानों एवं कार्यालयों में कैटीन चलाने में भी यह पाठ्यक्रम बहुत लाभप्रद है। प्रशिक्षित व्यवसायी उन व्यक्तियों के लिए भी केटरिंग सेवाएं जैसे भोजनालय या टिफिन सेंटर संचालित कर सकते हैं जो कारखानों एवं कार्यालयों में कार्य करते हैं तथा भोजन की, विशेष रूप से दोपहर के भोजन की व्यवस्था नहीं कर सकते या व्यवस्था करने का समय नहीं होता है।

बेकरी एवं कन्फेक्शनरी के क्षेत्र में करियर

गृह विज्ञान स्नातक या स्नातकोत्तर व्यक्ति कन्फेक्शनरी, आइसक्रीम पार्लर अथवा बेकरी आसानी से चला सकते हैं। वे अपने निजी ऐसे उत्पादों को भी विक्रित करने के लिए अभिनव पौशल का प्रयोग कर सकते हैं जो अधिक पोषक हों और पुराने उत्पादों से भिन्न हों।

डे केयर सेंटर के रूप में करियर

नौकरी करने वाली महिलाओं को परिवार से बाहर शिशु देखरेख की आवश्यकता होती है। जिन बच्चों की 12 वर्ष की आयु का होने तक बचकों द्वारा देखरेख किए जाने की आवश्यकता होती है और जिन्हें घर पर अकेले नहीं छोड़ा जा सकता, उनके लिए गृह विज्ञान के विशेषज्ञ डे केयर सेंटर, क्रेच, नर्सरी स्कूल एवं ऑफ्टर स्कूल सेंटर जैसी चाइल्ड हूड केयर युनिट चला सकते हैं। इसके अलावा वृद्धाश्रम का भी संचालन किया जा सकता है।

पुनर्वास केन्द्र के रूप में करियर

होम साइंस स्नातक कम समझ वाले बच्चों के लिए पुनर्वास केन्द्र

गृह विज्ञान का उद्देश्य नित्य परिवर्तनशील समाज में घर, सामाजिक तथा पारिवारिक जीवन के कल्याण और स्वास्थ्य को बनाए रखना है। गृह प्रबंधन के लिए कौशल एवं वैज्ञानिक ज्ञान अपेक्षित होता है जो मात्र घर के कार्यकलापों तक सीमित नहीं होता बल्कि यह एक चुनौतीपूर्ण व्यवसाय का आधार भी बनता है। गृह विज्ञान पाठ्यक्रम का उद्देश्य न केवल बेहतर गृह प्रबंध से जुड़ा हुआ है, बल्कि यह समृद्ध सामाजिक तथा पारिवारिक जीवन के लिए विशेषज्ञ परामर्श देने हेतु समाज को सक्षम बनाने के लिए उपयोगी है।

संचालित कर सकते हैं। ये केन्द्र समाज के लिए न केवल एक सेवा होगी, बल्कि इनसे उनके तथा अन्य व्यक्तियों के लिए रोजगार सृजन में भी सहायता मिलेगी।

हॉबी सेंटर के रूप में करियर

गृह विज्ञान के विशेषज्ञ ऐसे हॉबी सेंटर चला सकते हैं जहाँ सजावटी वस्तुएं, खिलौने, डिजाइनर मोमबत्ती, रंगोली, आभूषण डिजाइनिंग, पेंटिंग तथा धरेलू बेकार सामग्रियों से उपयोगी वस्तुएं बनाना सिखाया जाता है।

ब्यूटी पार्लर के रूप में करियर

आप ब्यूटी पार्लर के क्षेत्र में भी करियर बना सकते हैं। इस क्षेत्र में आप त्वचा तथा बालों की देखभाल संबंधी सेवाएं दे सकते हैं। वैश्वीकरण के वर्तमान दौर में होम साइंस एक अच्छा करियर प्रदान करने वाला क्षेत्र है। इस क्षेत्र में अपना कौशल आपकी योग्यताओं तथा अनुभव पर निर्भर करेगा।



किस तरह क्वॉलिफाई कर सकते हैं सीसैट

युवाओं में सिविल सर्विसेज की प्रिलिम्स, यानी सीसैट (सिविल सर्विसेज एग्जिट्यूड टेस्ट) बहुत मायने रखती है। अगर आपमें पैशन है, तो आप इस परीक्षा में अपनी योग्यता दिखाकर अच्छे अंक पा सकते हैं। जानते हैं सी-सैट सहित सिविल सेवा परीक्षा से संबंधित कुछ सामान्य सवालों के जवाब।

सीसैट की तैयारी में कितना समय लगता है

सीसैट (प्रिलिम्स) में 2 ऑब्जेक्टिव टाइम सेक्शन होते हैं। पहला पेपर जनरल स्टडीज का और दूसरा पेपर एग्जिट्यूड टेस्ट का होता है। अगर उम्मीदवार प्रिलिम्स की तैयारी कर रहा है, तो उसे दोनों यानी जनरल स्टडीज पेपर 1 और जीएस मेन्स की तैयारी साथ में ही करनी चाहिए। जहां तक समय का सवाल है, तो प्रिलिम्स की तैयारी के लिए 6 से 8 महीने का समय लग जाता है। अगर उम्मीदवार सही तरीके से तैयारी करे, तो वह जीएस मेन्स का 60 से 70 प्रतिशत भाग कवर कर सकता है। इसके अलावा नोट्स बनाने भी बहुत जरूरी हैं। आपको सिलेक्शन पाने के लिए कुछ हटकर करना पड़ेगा।

सीसैट व मेन्स का जीएस पेपर क्या

एक-दूसरे से किसी तरह संबंधित हैं?

शायद ही इन दोनों में कुछ कॉमन हो। फिर भी, अगर हम इसकी गहराई में जाएं, तो एक संबंध देख सकते हैं कि अगर किसी उम्मीदवार की जीएस बहुत अच्छी है, तो वह उसे रीडिंग कम्पिडेशन सेक्शन में मदद कर सकती है, जिससे सीसैट में कम से कम 40 से 60 प्रतिशत प्रश्न पूछे जाते हैं।

सीसैट पेपर 1 और 2 के लिए विद्यार्थियों की क्या रणनीति होनी चाहिए?

पेपर 1 - इसके लिए सबसे जरूरी यह है कि उम्मीदवार एनसीईआरटी की पुस्तकों को बहुत अच्छे-से पढ़ें। कक्षा 6 से 12 तक की हिस्ट्री, सिविल और जिओग्राफी को अच्छे से पढ़ें। कक्षा 9 से 12 तक की इकोनॉमिक्स का गहराई से अध्ययन करें और कक्षा 11 व 12 की सोशलोजी पर फोकस करें। एनसीईआरटी बुक्स के साथ-साथ आपको एक अच्छा अखबार भी नियमित रूप से पढ़ना चाहिए। इसके अलावा वार्षिक बुक भी अच्छे से पढ़ें। आपको इकोनॉमिक और पॉलिटिकल साप्ताहिक मैगजीन भी पढ़नी चाहिए। पेपर 2 - इसके लिए आपको कक्षा 7 से 10 तक की मेथ्स पर बहुत अच्छा कमांड होना चाहिए। इसके अलावा रीजनिंग का बेसिक ज्ञान भी अच्छा होना चाहिए।

करंट अफेयर्स के तहत किस तरह के प्रश्न पूछे जाते हैं?

जहां तक प्रिलिम्स का सवाल है, कुछ साल पहले तक करंट अफेयर्स से काफी प्रश्न पूछे जाते थे, लेकिन पिछले 2-3 सालों से इन प्रश्नों में कुछ कमी आई है। एक बात का हमेशा ध्यान रखें कि सिविल सर्विसेज एग्जाम का कोई स्पष्ट टैंड नहीं होता है। करंट अफेयर्स के प्रश्न सीसैट में नहीं पूछे जाते, बल्कि मेन्स में पूछे जाते हैं। इसीलिए उम्मीदवारों को अपने आसपास की घटनाओं से अपडेट रहना चाहिए।

सीसैट में एक सामान्य विद्यार्थी की सफलता की कितनी संभावना होती है?

2019 में लगभग 5 लाख उम्मीदवार इस परीक्षा के लिए बैठे थे, जिसमें 3.7 प्रतिशत ही सीसैट जैक कर पाए, जबकि करीब 80 प्रतिशत उम्मीदवार ऐसे भी थे, जो बहुत आसक्त थे अपने चयन को लेकर मगर वे प्रिलिम्स तक नहीं क्वालिफाई कर पाए। वास्तव में प्रतिस्पर्धा 20 प्रतिशत उम्मीदवारों के बीच ही थी। पिछले 5-6 साल से सबसे रेट 3-6 प्रतिशत रहा है। सीसैट कठिन तो है पर असंभव नहीं है। एक सामान्य विद्यार्थी भी कड़ी मेहनत करके सीसैट क्वालिफाई कर सकता है।

क्या सीसैट क्वालिफाई करने के लिए कोचिंग जरूरी है?

कोचिंग जरूरी तो नहीं है, फिर भी अगर आप कोई कोचिंग जॉइन करना चाहते हैं, तो बहुत सोच-समझकर ऐसा करें और हो सके तो उसी से मार्गदर्शन लें, जिसने खुद वह परीक्षा दी हो। कारण यह कि कई कोचिंग संस्थानों में फैक्ट्री अच्छी नहीं होती।

सीसैट में सफलता का मुख्य सूत्र क्या है?

सबसे जरूरी बात तो यह है कि उम्मीदवारों का कॉन्सिस्टेंट बिल्कुल स्पष्ट होना चाहिए। कॉन्सिस्टेंट यत्नीय हो, तो सी-सैट मुश्किल नहीं। सभी विषयों पर मेहनत करें। किसी विषय को नजरअंदाज न करें।

ओडिशा के मुख्यमंत्री मोहन माझी ने पीएम नरेंद्र मोदी से मुलाकात की

नई दिल्ली । ओडिशा के मुख्यमंत्री मोहन चरण माझी ने शनिवार को यहां प्रधानमंत्री नरेन्द्र मोदी से मुलाकात की. प्रधानमंत्री कार्यालय ने दोनों नेताओं की मुलाकात की तस्वीर एक्स पर साझा करते हुए यह जानकारी दी. मुख्यमंत्री मोहन चरण माझी ने एक्स पोस्ट में कहा, “आज मुझे प्रधानमंत्री नरेन्द्र मोदी से मिलने का सौभाग्य प्राप्त हुआ. ओडिशा के विकास के लिए उनकी प्रेरणा और अद्वुट सहयोग के लिए मैं आभारी हूँ. इस अवसर पर ओडिशा के विभिन्न विकास कार्यों, भावी कार्य योजनाओं, केंद्र-राज्य समन्वय और राज्य के समग्र विकास को गति देने पर महत्वपूर्ण चर्चा हुई. समृद्ध ओडिशा, विकसित भारत के लक्ष्यों की प्राप्ति के लिए केंद्र और राज्य मिलकर प्रतिबद्ध हैं.

एएआईबी की जांच रिपोर्ट पर जल्द बाजी में न निकालें निष्कर्ष: नायडू

नई दिल्ली । केंद्रीय नागरिक उड्डयन मंत्री किजरापु राममोहन नायडू ने शनिवार को कहा कि अहमदाबाद में 12 जून को हुए एअर इंडिया के विमान हादसे को लेकर विमान दुर्घटना जांच ब्यूरो (एएआईबी) की रिपोर्ट प्रारंभिक निष्कर्षों पर आधारित है. इसकी अंतिम रिपोर्ट जारी होने तक किसी भी निष्कर्ष पर पहुंचने में जल्दबाजी नहीं करना चाहिए, एएआईबी की रिपोर्ट पर अपनी प्रतिक्रिया में नायडू ने मीडियाकर्मियों से कहा, 'हमें इंतज़ार करना चाहिए. यह एक प्रारंभिक रिपोर्ट है. मंत्रालय में हम इसका विश्लेषण कर रहे हैं. मुझे लगता है कि अंतिम रिपोर्ट आने के बाद ही हम इस पर टिप्पणी करें तो बेहतर होगा.' नागरिक उड्डयन मंत्री ने आश्वासन दिया कि अहमदाबाद विमान हादसे की अंतिम रिपोर्ट जारी होने के बाद इस हादसे में जान गंवाने वाले पीड़ितों के परिवारों को न्याय मिलेगा.

जम्मू-कश्मीर में उल्लेखनीय बदलाव हो रहे हैं: उपराज्यपाल श्रीनगर

श्रीनगर । उपराज्यपाल मनोज सिन्हा ने शनिवार को कहा कि जम्मू-कश्मीर में उल्लेखनीय बदलाव हो रहे हैं, खास तौर पर शिक्षा, महिला सशक्तिकरण और आर्थिक क्षेत्र इसमें शामिल हैं. शोपियां में बोलते हुए उपराज्यपाल ने बदलती मानसिकता और उन छुटे आख्यानों को खत्म करने पर जोर दिया जो कभी आर्मी गुडविल स्कूल जैसी पहलों में सामुदायिक भागीदारी को हतोत्साहित करते थे. उन्होंने स्वागत किया कि एक समय लोगों से कहा जाता था कि वह अपने बच्चों को आर्मी गुडविल स्कूलों में न भेजें. डर और अविश्वास पैदा करने के लिए आख्यान गढ़े जाते थे लेकिन आपसे पूछता हूँ कि अगर हमारे बहादुर सैनिक हमारी सीमाओं की रक्षा कर सकते हैं तो वह हमारे बच्चों को शिक्षित करने में मदद क्यों नहीं कर सकते.

मणिपुर में अलग-अलग संगठनों के 23 उग्रवादी गिरफ्तार किए गए

इंफाल । मणिपुर के तीन जिलों में सुरक्षा बलों द्वारा चलाई गए तलाशी अभियानों में अलग-अलग संगठनों के 23 उग्रवादियों को गिरफ्तार किया गया है. पुलिस के अनुसार, ये सभी विभिन्न प्रतिबंधित संगठनों से जुड़े हुए हैं. पुलिस से शनिवार को बताया कि इंफाल वेस्ट जिले के महारावी इलाके से प्रतिबंधित संगठन प्रीपाक (वीसी-एड आर्मी) का एक कैडर पकड़ा गया. इसके अलावा, केसीपी (टी) संगठन से जुड़े दो उग्रवादी, एक इंफाल वेस्ट के फुमली मर्मांग लाइकै और दूसरा बहादुर ईस्ट के केबी खुलेन गांव से गिरफ्तार किए गए हैं. इंफाल वेस्ट के विभिन्न हिस्सों से केसीपी संगठन के तीन सक्रिय कैडरों को पकड़ा गया.

दिल्ली के वेलकम क्षेत्र की जनता कॉलोनी में चार मंजिली इमारत गिरी

नई दिल्ली । दिल्ली के वेलकम क्षेत्र स्थित जनता कॉलोनी में शनिवार सुबह एक चार मंजिली इमारत अचानक भरभरा कर गिर गई. यह हादसा सुबह करीब 7 बजे हुआ, जब अधिकतर लोग अपने काम पर जाने की तैयारी कर रहे थे. मामले की सूचना मिलते ही दमकल की 7 गाड़ी मौके पर पहुंची और बचाव कार्य शुरू किया. दमकल विभाग के निदेशक अतुल गंग के अनुसार अभी तक दमकलकर्मियों ने आठ लोगों को मलबे से बाहर निकाल कर अस्पताल में भर्ती कराया है, जहां सभी का इलाज चल रहा है. फिलहाल बचाव कार्य जारी है. प्रत्यक्षदर्शियों के अनुसार मलबे में 10 से 12 लोगों के दबे होने की आशंका है. मौके पर दिल्ली पुलिस, दमकल और एनडीआरएफ की टीम राहत और बचाव कार्य में जुटी हुई है.

पशुश्री सानु का निधन, राज्यपाल और सीएम ने शोक व्यक्त किया

गंगटोक । सिक्किम के एक वरिष्ठ साहित्यकार और पत्राशी पुरस्कार से सम्मानित सानु लामा का शनिवार सुबह सिलीगुड़ी के एक निजी अस्पताल में निधन हो गया. सिक्किम के राज्यपाल और मुख्यमंत्री सहित विभिन्न राजनैतिक दलों के नेताओं और वरिष्ठ साहित्यकारों लामा के निधन पर शोक व्यक्त किया है. सिक्किम के राज्यपाल ओम प्रकाश माथुर ने आज जारी अपने शोक संदेश में कहा कि वरिष्ठ साहित्यकार सानु लामा के निधन का समाचार सुनकर उन्हें गहरा दुख हुआ है. उन्होंने सानु लामा के निधन को साहित्य जगत और सिक्किम के लोगों के लिए अपूरणीय क्षति बताया. उन्होंने शोक संतप्त परिवार के प्रति अपनी गहरी संवेदना व्यक्त की तथा दिवंगत आत्मा की शांति के लिए प्रार्थना की.

प्यू रिसर्च सेंटर का विश्लेषण : सबसे तेज बढ़ती आबादी पर रिपोर्ट... मुस्लिम सबसे आगे, ईसाई घटे हिंदुओं की संख्या में भी आई कमी, पर इजरायल के लिए खतरे की घंटी

शुभम संदेश डेस्क
दुनिया भर में 2010-2020 के दौरान मुसलमान सबसे तेजी से बढ़ते धार्मिक समूह के रूप में उभरे हैं. वहीं, दुनिया के सबसे बड़े धार्मिक समूह ईसाइयों की वैश्विक आबादी में हिस्सेदारी 1.8 प्रतिशत अंक घटकर 28.8% हो गई. प्यू रिसर्च सेंटर के विश्लेषण में यह जानकारी सामने आई है. रिपोर्ट में हिंदुओं की आबादी दुनिया की कुल आबादी के लगभग समान दर से बढ़ी, जो 2020 में 1.2 अरब तक पहुंच गई, जिनमें से 95% भारत में है. खास बात है कि इस रिपोर्ट में इजरायल के लिए खतरे की घंटी जैसी बात सामने आई है.

हिंदुओं की कितनी आबादी : 2020 तक, भारत में हिंदुओं की आबादी 79% थी, जबकि 2010 में यह 80% थी. 2010 से 2020 तक वैश्विक धार्मिक परिदृश्य कैसे बदला शोधक वाले विश्लेषण से पता चला है कि मुसलमानों की हिस्सेदारी 2010 में 14.3% से बढ़ कर 2020 में 15.2% हो गई. वैश्विक स्तर पर, मुसलमानों के अलावा, बिना किसी धार्मिक संबद्धता वाले लोग-जिन्हें कभी-कभी 'नोनेस' कहा जाता है- दुनिया की आबादी के प्रतिशत के रूप में बढ़ने वाला एकमात्र वर्ग था. इनकी संख्या 27 करोड़ बढ़कर 1.9 अरब हो गई. नोनेस का हिस्सा लगभग प्रतिशत बढ़कर 24.2% हो गया.



इजरायल के लिए क्यों है खतरे की घंटी : रिसर्च से पता चलता है कि मुसलमानों की संख्या में 34.7 करोड़ की वृद्धि हुई है. ये अन्य सभी धर्मों की संयुक्त संख्या से भी अधिक है. विश्व की मुस्लिम आबादी का हिस्सा 1.8 प्रतिशत अंक बढ़कर 25.6% हो गया. वैश्विक जनसंख्या के अनुपात के रूप में, हिंदू 2020 में 14.9% पर

स्थिर रहे। 2010 में यह आंकड़ा 15% था. दुनिया भर में हिंदुओं की संख्या 2010 से 2020 तक 12% बढ़ी, जो 1.1 अरब से थोड़ा कम से बढ़कर लगभग 1.2 अरब हो गई. बौद्ध एकमात्र प्रमुख धार्मिक समूह था, जिसकी जनसंख्या 2020 में एक दशक पहले की तुलना में कम थी. 2010 में, ईसाई वैश्विक जनसंख्या का 30.6% थे. इसके बाद मुस्लिम (23.9%), हिंदू (15%), बौद्ध (4.9%), अर्सबद्ध (23.3%), अन्य धर्म (2.2%) और यहूदी (1% से कम) हैं. यहूदियों की दुनिया से घटती जनसंख्या ही इजरायल के लिए खतरे की घंटी जैसी है. **डेमोग्राफी में क्यों आ रहा**

बदलाव : यह विश्लेषण धार्मिक जनसांख्यिकी में बदलाव लाने वाले विभिन्न कारकों और ध्यान आकर्षित करता है. वैश्विक जनसंख्या में ईसाइयों की हिस्सेदारी में कमी का एक प्रमुख कारण व्यापक रूप से धर्म परिवर्तन है. ईसाइयों में यह 'धार्मिक विमुक्तता' उनके जनसांख्यिकीय लाभ (उच्च प्रजनन क्षमता) को नकार देती है. मुस्लिम जनसंख्या वृद्धि मुख्यतः उनकी अपेक्षाकृत कम आयु और उच्च प्रजनन दर के कारण है. हिंदू विश्व की जनसंख्या में एक स्थिर हिस्सेदारी बनाए हुए हैं क्योंकि उनकी प्रजनन क्षमता वैश्विक औसत के समान है. सर्वेक्षणों से संकेत मिलता है कि हिंदू शायद ही

कभी अपना धर्म परिवर्तन करते हैं. **2010 में मुसलमान बच्चों का अनुपात सबसे अधिक :** विश्लेषण से पता चलता है कि 2010 में मुसलमानों में बच्चों का अनुपात सबसे अधिक था. दुनिया के 35% मुसलमान 15 साल से कम उम्र के थे. उसके बाद हिंदुओं (31%) का स्थान था. रिसर्च में पाया गया है कि धर्म परिवर्तन के कारण मुसलमानों और हिंदुओं में अनुपातियों के बढ़ने या खाने की संभावना सबसे कम है. मुस्लिम या हिंदू परिवार में पले-बढ़े लगभग हर 100 वयस्कों में से एक ने अपना मूल धर्म छोड़ दिया है. किसी अन्य धार्मिक समूह के इतने ही लोगों ने इस्लाम या हिंदू धर्म अपना लिया है.

शुभम संदेश

रांची, रविवार 13 जुलाई, 2025

12

केंद्रीय गृह मंत्री अमित शाह ने तिरुवनंतपुरम में भाजपा कार्यालय का किया उद्घाटन, बोले-

2026 में होने वाले विस चुनाव में भाजपा सरकार बनाएगी



एजेंसी । तिरुवनंतपुरम

केंद्रीय गृह मंत्री अमित शाह ने शनिवार को केरल की राजधानी तिरुवनंतपुरम में भारतीय जनता पार्टी (भाजपा) के नवनिर्मित प्रदेश कार्यालय 'मरारजी भवन' का उद्घाटन किया. इस मौके पर उन्होंने पार्टी नेताओं और कार्यकर्ताओं को संबोधित किया और उनसे इस साल होने वाले स्थानीय निकाय चुनाव और 2026 में होने वाले विधानसभा चुनाव में जुट जाने का आह्वान किया. केंद्रीय गृह मंत्री अमित शाह ने अपने संबोधन के दौरान यह दावा किया कि केरल में इस साल होने वाले स्थानीय निकाय चुनाव और 2026 में होने वाले विधानसभा चुनाव में भारतीय जनता पार्टी न केवल बड़ी जीत हासिल करेगी, बल्कि राज्य में सरकार भी बनाएगी. उन्होंने कहा कि केरल में एनडीए की सरकार बनाने का समय आ गया है. स्थानीय चुनावों में भाजपा 25 प्रतिशत से ज्यादा वोट हासिल करेगी और 2026 में सरकार बनाने के लिए चुनाव लड़ेगी. उन्होंने कहा कि भाजपा कार्यालय के उद्घाटन के साथ ही इसके लिए एक अवसर पैदा हो रहा है. अमित शाह ने कहा कि भाजपा के बिना केरल का विकास नहीं हो सकता.

ईडी ने की बड़ी कार्रवाई

सहारा ग्रुप के पूर्व निदेशक अनिल व ब्रोकर जीतेंद्र को किया गिरफ्तार



एजेंसी । कोलकाता

प्रवर्तन निदेशालय (ईडी) की कोलकाता यूनिट ने मनी लॉन्ड्रिंग के एक मामले में सहारा ग्रुप पर बड़ी कार्रवाई करते हुए दो लोगों को गिरफ्तार किया है. इनमें सहारा ग्रुप के पूर्व निदेशक अनिल अब्राहम और एक पुराने प्रॉपर्टी ब्रोकर जीतेंद्र प्रसाद शामिल हैं. ईडी के सूत्रों के अनुसार, अनिल अब्राहम और जीतेंद्र प्रसाद पर सहारा ग्रुप की मिलीभगत से कई प्रॉपर्टी गैर-कानूनी तरीके से बेचने और उस धन को मनीलॉन्ड्रिंग के जरिए इधर-उधर करने का आरोप है. इस पूरे मामले में करोड़ों रुपये के लेन-देन का संदेह है. ईडी के सूत्रों ने शनिवार को बताया कि एजेंसी ने हाल ही में कोलकाता में छापेमारी की थी, जिसके दौरान ये गिरफ्तारियां हुईं. ईडी की इस रेड में कुछ महत्वपूर्ण दस्तावेज भी बरामद किए गए हैं, जिनके आधार पर जांच को आगे बढ़ाया जा रहा है. ईडी अधिकारियों के मुताबिक, यह कार्रवाई सहारा ग्रुप के खिलाफ चल रही उस बड़ी जांच का हिस्सा है जिसमें आम जनता की भारी भरकम रकम बकाया है.

सिमलताल बस हादसा

नदीं में गिरी दो बर्सें व 6 भारतीय सहित 40 यात्री अब तक लापता

काठमांडू । नेपाल के नारायणघाट स्थित सिमलताल में एक साथ दो यात्री बसों के नदी में गिरने की घटना को एक साल हो गया, लेकिन अब तक दोनों ही बसों और 40 यात्रियों का कोई पता नहीं लग सका है. 12 जुलाई 2024 को सिमलताल में दो बस उठराने के बाद त्रिशूली नदी में गिरकर दुर्घटनाग्रस्त हो गयी थीं.इसमें से एक बस बीरगंज से काठमांडू आ रही थी जबकि दूसरी काठमांडू से बीरगंज की तरफ जा रही थी. इन दोनों बसों में चालक समेत कुल 63 लोग सवार थे, जिसमें 6 भारतीय थे. हादसे के दौरान तीन यात्रियों ने कूदकर अपनी जान बचाई थी. कुछ दिन की मशक्कत के बाद 20 यात्रियों के शव बरामद किए गए थे.

कूनों राष्ट्रीय उद्यान का मामला

मादा चीता नाभा की मौत, एक सप्ताह पहले हुई थी घायल

- नाभा की मौत के बाद कूनों उद्यान में चीतों की संख्या घटकर 26 रह गई है .

एजेंसी । भोपाल

मध्य प्रदेश के श्योपुर जिले में स्थित कूनों राष्ट्रीय उद्यान में चीता प्रोजेक्ट के तहत नामीबिया से लाई गई मादा चीता नाभा की शनिवार को मौत हो गई है. वह एक सप्ताह पहले घायल हालत में मिली थी. कूनों प्रबंधन ने इसकी जानकारी मीडिया से साझा की है. नाभा की मौत के बाद कूनों उद्यान में चीतों की संख्या घटकर 26 रह गई है. सिंह परियोजना के फील्ड डायरेक्टर ने बताया कि कूनों नेशनल पार्क की 8 वर्षीय नामीबियाई मादा चीता नाभा की शनिवार सुबह मृत्यु हो



गई. वह एक सप्ताह पहले सॉफ्ट रिलीज बोमा के अंदर घायल अवस्था में पाई गई थी. संभवतः वह शिकार के प्रयास के दौरान घायल हुई थी. अन्य चोटों के साथ उसके दोनों बाएं आगे एवं पिछले पैरों में फ्रैक्चर पाया गया था. एक हफ्ते से उसका इलाज चल रहा था, लेकिन उसे बचाया नहीं जा सका. शनिवार को उसकी मृत्यु हो गई. पोस्टमार्टम रिपोर्ट आने के बाद आगे की जानकारी मिल पाएगी.

इसाइली हमलों में 28 फलस्तीनियों की मौत

नयी दिल्ली । गाजा पट्टी में इसाइली हवाई हमलों में 28 फलस्तीनियों की मौत हो गई है, जिनमें बच्चे भी शामिल हैं. अस्पताल के अधिकारियों ने शनिवार को यह जानकारी दी. अल-अक्सा शहीद अस्पताल के अधिकारियों ने बताया कि मध्य गाजा के दीर अल-बलाह इलाके में इसाइली हवाई हमलों के बाद मरने वालों में बच्चे और दो महिलाएं भी शामिल हैं. शुक्रवार रात से शुरू हुए इन हमलों में यहां 13 लोगों की जान गई. वहीं, नासेर अस्पताल ने बताया कि एक पेट्रोल पंप के पास हुए हमलों में चार और लोगों की मौत हुई. दक्षिणी गाजा के खान यूनिंस में इसाइली हमलों में 15 अन्य लोगों की जान गई. इसाइली सेना ने एक बयान में कहा कि पिछले 48 घंटों में गाजा पट्टी में करीब 250 ठिकानों को निशाना बनाया गया.



स्वायत्ताधिकारी लगातार इंफोटेनमेंट प्राइवेट लिमिटेड की ओर से मुद्रक, प्रकाशक सुरजीत सिंह द्वारा फ्लैट नंबर 48, श्रीवाटिका अपार्टमेंट, चेशाथर होम रोड, रेजीमेंटल गेट नंबर 1 के सामने, पोस्ट कोकर, पीएस सदर, रांची - 834001, झारखंड से प्रकाशित और शिवसाई पब्लिकेशंस प्राइवेट लिमिटेड, रातू, काठीटांड, टेंडर बगीचा रातू, रांची - 835222 झारखंड द्वारा मुद्रित.
संपादक : सुरजीत सिंह. स्थानीय संपादक : संजय सिंह*
फोन नंबर 0651-2961734. (*पीआरबी अधिनियम के तहत खबरों के चयन के लिए जिम्मेदार.)

